

الصلوة والسلام
عليك
يا سيّدك يا رسول الله

امیر دعوتِ اسلامی عزّ بحیثیت الممدین

مؤلف

مفتی سید بشر رضا قادری

امیر اہلسنت و امیر دعوتِ اسلامی کے علمی مقام کے بارے
پھیلائی جانے والی غلط فہمیوں کے ازالہ پر ایک اچھوتی تحریر

لاٹانی سی ڈی سینٹر

0300-4148793

0322-4163476 دربار مارکیٹ نزد مکتبہ المدینہ لاہور



امیر دعوت اسلامی
بحیثیت عالم دین

مفتی سید بشیر رضا قادری

لاٹانی سی ڈی سنٹر دربار مارکیٹ لاہور

مکتبہ فیضانِ مدینہ چوک گھنٹہ گھر

گوجرانوالہ

جملہ حقوق بحق ناشر محفوظ ہیں

امیر دعوت اسلامی بحیثیت عالم دین

مفتی سید شرف الدین

۲۲۰۰

۸۸ صفحات

35

محرم الحرام ۱۴۲۸ھ فروری ۲۰۰۷ء

لاٹانی سی ڈی سنٹر دربار مارکیٹ لاہور

مکتبہ فیضانِ مدینہ گوجرانوالہ

نام کتاب

مؤلف

تعداد

ضخامت

قیمت

سن اشاعت

ناشر

ملنے کا پتہ

لاٹانی سی ڈی سنٹر دربار مارکیٹ لاہور

مکتبہ فیضانِ مدینہ چوک گھنٹہ گھر

گوجرانوالہ

فہرست

3	1 فہرست
6	2 انتساب
7	3 تھاریف
9	4 اظہار تشکر
10	5 حرف ابتدا
17	6 علم
19	7 علم کی تعریف
21	8 علم کی اقسام
22	9 علم کی تعریف میں علماء کا اختلاف
24	10 معیار علم
28	11 عالم کی تعریف
29	12 عالم کی فضیلت
30	13 کیا عالم کے لیے سند یافتہ ہونا ضروری ہے؟
32	14 علماء سوء کی مذمت
33	15 علماء کی تذلیل و تحقیر کرنا کیسا ہے؟
35	16 عالم دین سے قطع تعلق کرنا
37	17 عالم دین کو ہلکا جاننا
38	18 اپنے آپ کو عالم یا مولوی کہنا

- 39 19 امیر اہلسنت بحیثیت عالم دین
- 42 20 عوام و خواص میں سلسلہ مراتب
- 43 21 تعلیم کے مروجہ ذرائع
- 44 22 امیر اہلسنت کا ذریعہ تعلیم
- 44 23 استاد امیر اہلسنت کا اپنے شاگرد کے بارے تاثر
- 46 24 مفتی وقار الدین امجدی صاحب کا مختصر تعارف
- 49 25 امیر اہلسنت کی عاجزی
- 49 26 مولانا محمد الیاس قادری صاحب کا اپنے علم پر عمل
- 55 27 تعلیم علماء میں امیر اہلسنت کی تعلیمات
- 57 28 امیر اہلسنت کی تصانیف
- 58 29 بیعت و مسند ارشاد کے لیے عالم ہونا شرط ہے
- 59 30 مرشد کامل کے لیے شریعت کی پابندی
- 60 31 نفس تجدد دین کا ایک اسیر
- 62 32 مجدد کی شناخت اور مجددین کی فہرست
- 65 33 پندرہویں صدی کے عظیم مجدد
- 66 34 مجدد ملت حاضرہ رزم گاہ حق و باطل میں
- 67 35 تبلیغیوں کا ہولناک فتنہ عظیم
- 68 36 تبلیغیوں کی بیخ کنی پر کوشش بلخ کی وجہ
- 69 37 اخلاقیات معاشرہ کا مصلح
- 69 38 اصلاح معاشرہ کی تربیت نو اور اس کا لائحہ عمل

امتنان

میں اپنے یہ اشکِ عنابی اُس شمسِ روزگار کے نام منتسب کرتا ہوں جو علم کا
سیلِ رواں، قلزمِ فنونِ لطیفہ، محفلِ جہانِ علم کا طلسم ساز، صراطِ شرعِ مطہر کا
جادہ پیا، نطق و فلسفہ کا راز داں، تلمیذانِ علم جس کے دستِ نگر، جس کے ہم
عصر فرطِ علم و فن میں ہمہ تن جمیں فرسا رہنے والے، ہر جائی کج روحیلات
حضرت علامہ مولانا غلام محمد تونسوی دام ظلہ، دام لطفہ، دام کرمہ، دام برکاتہ،
دام فیوضہ العالیہ الینا والی عاقلین القرآن والسنۃ کی ذاتِ ستودہ صفات کو
جن سے میں پہلی بار دعوتِ اسلامی کے بین الاقوامی تین روزہ ملتان
شریف میں ہونے والے اجتماع میں متعارف ہوا جب میں نے ان کو علماء
و مشائخ کے مکتب میں دیکھا جہاں علم و فن کے دوسرے ماہتاب بھی
پاکستان بھر سے شریک تھے لیکن ان پر اٹھنے والی میری پہلی نظر نے ہی ان
کا اسیر کر دیا۔ آپ علماء میں موجود تھے لیکن مجتہدین سے بے خبر و بے
نیاز، کوتاہ قد، دموی و سفیدی مائل رنگ، سر پر سفید عمامہ کا تاج، عجز و
انکساری سے سر جکائے ہوئے جلوہ افروز تھے۔ اللہ مجھہ الکریم ان کی
برکات کو ہمارے لیے ذریعہ بخشش بنائے۔

معارف

مفتی بے بدل، مہتاب گوجرانوالہ

حضرت علامہ مولانا مفتی محمد عبداللطیف دامت برکاتہم عالیہ

بسم الله الرحمن الرحيم

فقیر سراپا تقصیر نے کتاب کو بعض چیدہ چیدہ مقامات سے دیکھا مضامین کو اچھوتہ پایا اور جس موضوع پر کتاب مستطاب لکھی گئی ہے بہت اچھا پایا حضرات علماء کو چاہئے کہ وہ اپنی صلاحیتیں دعوت اسلامی کو نوازیں اور زور آزمائی کی کوشش نہ کریں۔ دعا ہے کہ اس کتاب کی خوب تبلیغ و اشاعت ہو۔ آمین

الفقیر ابوسعید محمد عبداللطیف غفرلہ

☆☆☆☆☆☆☆☆☆☆

مترجم قرآن، فخر اہل سنت، مصنف کتب کثیرہ،

حضرت علامہ مولانا مفتی محمد رضا المصطفیٰ ظریف قادری

بسم الله الرحمن الرحيم

نحمدہ و نصلی و نسلم علی رسولہ الکریم چند برسوں کی بات ہے کہ ایک مجلس میں بندہ ناچیز کو امیر دعوت اسلامی حضرت مولانا علامہ محمد الیاس عطار قادری دامت برکاتہم عالیہ کیساتھ ہم نشینی کا اتفاق ہوا حضرت کی فقہی جزئیات پر دسترس اور دلچسپی نے فقیر کو خاصا متاثر کیا زیر نظر

کتاب میں انہی حقائق سے پردہ اٹھایا گیا ہے۔ آج پندرہویں صدی کا مجدد بننے کیلئے جبکہ کئی شخصیات پر تول رہی ہیں۔ پیارے میٹھے میٹھے اسلامی بھائیوں سے گزارش ہے کہ حضرت موصوف کو منصب مجدد پر فائز کرنے کا فریضہ وقت کے اکابر علماء ربانی کو تفویض کریں اگر خالق کائنات جل اعلانیٰ یہ منصب حضرت کی قسمت میں رکھا ہوا ہے تو قدرت کاملہ سے علماء ربانی کے ذریعہ اسکا اظہار ہو جائیگا۔ جو کہ انشاء اللہ عزوجل زیادہ قوی بھی ہوگا اور محفوظ عن الانتشار بھی، ان مختصر الفاظ کے بعد دعا ہے کہ مولیٰ کریم اس کتاب کو بابرکت بناتے ہوئے محترم مصنف کے علم و عمل اور مساعی جمیلہ میں مزید برکت فرمائے۔ امین

محمد رضا المصطفیٰ ظریف القادری
خلیفہ مجاز شہزادہ اعلیٰ حضرت حضور مفتی اعظم ہند
(مرکزی امیر ادارہ تعلیمات اسلامیہ گوجرانوالہ)
۲۲ محرم الحرام ۱۴۲۸ھ

۱۔ مجدد وقت کا فیصلہ علماء ہی فرماتے ہیں اور الحمد عزوجل امیر اہلسنت کو وقت کے علماء تھانے منصب مجدد پر فائز کیا جیسے حضرت فضیلہ الشیخ محمد یوسف ہاشم الرفاعی اور علامہ شیخ الحدیث و التفسیر محمد فیض احمد اویسی دام ظلہم وغیرہ جیسے جلیل القدر علماء کرام۔ مفتی صاحب کا اشارہ بھی ایسے ہی علماء کرام کی طرف ہے مزید تفصیل آئندہ اوراق میں ملاحظہ فرمائیں۔

اطہارِ مشک

اللہ جل شانہ کا کروڑھا احسان عظیم کہ اس نے بندہ ناچیز کو یہ کلمات لکھنے کا موقعہ دیا میری اس تالیف میں یقیناً صدھا اغلاط ہوں گی کیونکہ ”الانسان مرکب من الخطاء والنسيان“ قارئین سے التماس ہے کہ بندہ کو اغلاط پر مطلع فرمائیں میں اپنی اصلاح کے لیے ہر دم آپ کی رائے کا خیر مقدم کرتا رہوں گا۔ میں اپنے ان احباب کا تہہ دل سے مشکور ہوں جنہوں نے کتاب کی پروف ریڈنگ میں اپنے قیمتی مشوروں سے نوازا خاص کر علامہ مولانا محمد فہیم قادری صدر المدرسین و ناظم جامعۃ المصطفیٰ، علامہ مولانا سید محمد تصدق حسین شاہ مدرس جامعۃ المصطفیٰ، علامہ مولانا سید محمد زین العابدین عطاری، اور محمد امتیاز نقشبندی عطاری صاحبان سرفہرست ہیں۔

طباعت کے مراحل کتنے کھٹن ہوتے ہیں کہ یہ وہی جان سکتا ہے جو ان مراحل سے گزرا ہو بجزہ تعالیٰ کتاب ہذا کی طباعت مکتبہ فیضانِ مدینہ گوجرانوالہ کو حاصل ہوئی دعا ہے کہ اللہ کریم بانی مکتبہ محمد تنویر عطاری صاحب کو اسی طرح دین کی اشاعت و پرچار کرتے رہنے کی توفیق عطا فرمائے۔

بِسْمِ اللَّهِ الرَّحْمَنِ الرَّحِيمِ

حرفِ ابتدا

الحمد لله رب العالمين والصلاة والسلام على سيد الانبياء
والمرسلين اما بعد

شورش سے خانہ انسان سے بالا تر ہے تو
زینتِ بزمِ فلک ہو جس سے وہ ساغر ہے تو
ہو درِ گوشِ عروسِ صبح وہ گوہر ہے تو
جس پہ سیمائے افق نازاں ہو وہ زیور ہے تو
اقبال

تصویر کا پہلا رخ

آدمِ خاکی نے جب اپنی منزلِ افلاک کو چھوڑ کر جہاں بے بنیاد کو اپنا مسکن بنایا تو ساتھ ہی
طاغوت نے بھی اپنی خلشِ قلب کو ہوا دینے کے لیے آدم کی ہمراہی لی اور اس بات کی ٹھانی
کہ تعلیماتِ صاحبِ حریم ﷺ و ساجدِ عظیم ﷺ کی بیباکانہ سیمابی کروں گا، ادھر رفتہ رفتہ
ایسے آدم کی افزائش نے اس عالم بے رنگ و بو کو آباد کیا، ادھر قصہ ہاتیل و قاتیل سے
طاغوت کی شیطنتِ کاری کی ابتدا ہوئی جو کہ انسان کا مقدر کی گئی تھی لیکن صاحبِ حریم نے بھی

امام الکام کہتے ہیں نظر والے ان کو رہبر بصیرت کہتے ہیں، بحسب رسول و عاملین قرآن و سنت ان کو امام اہلسنت الشاہ احمد رضا خان رحمۃ اللہ علیہ کہتے ہیں۔

بقول علامہ عبدالستار ہمدانی ”احمد رضا ایک وسیع النظر مدبر، عشق رسول اکرم کا پیکر، اپنے وقت کا ممتاز فقیہ، علم و عرفان کا بہتا سمندر، کفر و ارتداد سے امت مسلمہ کو بچایا، ایمان کی روشنی دی، کفر کی ظلمت کو چھاننا، بے دینی کا پردہ چاک کیا، صراطِ مستقیم پر امت رسول ﷺ کو گامزن کیا..... جس کے قلم کی نوک سے نکلی ہوئی ہر بات بلکہ ہر لفظ ایسا جامع، مانع اور موثر تھا کہ جس کا رد کرنا محال تھا، جس کے قاہر دلائل و شواہد پہاڑ سے بھی زیادہ اٹل تھے جو ٹالے نہ ٹل سکتے تھے، دلائل کے میدان کا وہ شہسوار تھا، قلم کا وہ دھنی تھا، نفاذ دلائل، سرعت کتابت، زور بیان، طرزِ تحریر، اثبات دعویٰ، اظہار حق، ابطال باطل، دفاع حق، فصاحت و بلاغت، علم و ادب فضل و دانش، وضاحت و تشریح، تفتیش رموز، انسداد ضرر، اجتہاد و استنباط، تحقیق و تدقیق، خطابت و کلام، ذہانت و نقاہت، استعداد و جلالت علم شعر و سخن، فن و حکمت وغیرہ میں وہ اپنی مثال آپ تھا۔“

بس اب کیا تھا چہار سو عالم عشاق کی چہل پہل ہونے لگی گھر گھر علم و دانش کے چراغ روشن ہونے لگے رفتہ رفتہ اس چمنستانِ رسالت ﷺ کے اس گلِ نو بہار کی بو خوش پر گستاخانِ رسل و مرسل علیہم السلام کی بوبد غلبہ پانے لگی، ہوا وہی جس کا ڈر تھا کہ چمنِ عالم میں فصلِ بہار گیتی کا جو پھول کھلا تھا اب بہار ہی جاتی رہی تو اس فصلِ بہار کے جاتے ہی وہ گلِ بہار بھی چل بسا، اب چہار دہا تک عالم میں کفر و ارتداد کا غوغا مچ گیا، ابنائے آدم حسرت و یاس سے کسی مصلح کی راہ تکنے لگے جو زحیہ ملتِ اسلامیہ کی پیوند کاری کرتا۔

آگیا آگیا آگیا..... کون آگیا؟..... وہی جس کا انتظار تھا وہ جو امت مسلمہ کی آہ و فغاں کا مداوا ہے، وہ جس نے کج روئیخالات کی بیخ کنی کرنی ہے، وہ جس نے

عریاں روش کی تعمیر نو کرنی ہے، وہ جس نے سرگزشتِ طاغوت کا قرطاس چاک کرنا ہے، وہ جس نے امت مظلومہ کو ساغرِ عشق کا جامِ آتشیں پلانا ہے، وہ جو خیالِ فلک نشیں رکھتا ہے، وہ جو ذوقِ تکلم سے سرمست ہے، وہ جو پیرِ ہنِ شرعِ مطہرہ کا زیبِ گلو ہے..... کون ہے ایسا ماحیِ شیطننت ذرا نام تو بتاؤ ان کا؟

ان کو نائبِ امام احمد رضا بریلوی، حضرت علامہ مولانا محمد الیاس عطار قادری کہتے ہیں۔ کسی نے ان کو حامیِ سنت، ماحیِ بدعت، منسِ اہل لغت، نمونہِ اسلاف، معجزہ فیضِ غوث و رضا، عالمِ باعمل، عاشقِ رسولِ مقبول ﷺ کہا تو کسی نے سرشارِ عشق و محبت کہا کسی نے فدائے غوث الوریٰ و فدائے مدینہ، فدائے سیدنا امام احمد رضا ﷺ کہا تو کسی نے ناشر و مبلغ و پاسبان و ترجمانِ رضا کہا تو کسی نے مبلغِ اسلام و سنتِ خیر الانام کہا اور کسی نے مخدومِ اہل سنت، محسنِ ملت، پیرِ طریقت کہا تو کسی نے عالمِ باعمل، پیکرِ سنت، نائبِ اعلیٰ حضرت، نائبِ غوثِ اعظم، مبلغِ عصر، عالمِ نبیل، فاضلِ جلیل کہا، کسی نے محسنِ دین و ملت کہا، تو کسی نے شیخِ وقت، صاحبِ عشق و محبت کہا، کسی نے مردِ قلندر، پیکرِ صدق و صفا، مجسمہِ خلوص و وفا کہا۔ یہ القاب کہکشانِ فلک کے ان مہکتے ستاروں کے عطا کردہ ہیں، جو خود وقت کا کوئی مفتی ہے تو کوئی عالمِ دین، کوئی مدرسِ بے مثل ہے تو کوئی مصنفِ کتب کثیرہ ہے کوئی خلیفہِ اعلیٰ حضرت ہے تو کوئی جگر گوشہ شارحِ بخاری ہے، ان کے اسما بالترتیب ملاحظہ فرمائیں، علامہ شریف الحق امجدی، علامہ فیض احمد اویسی، علامہ مفتی عبدالقیوم ہزاروی، علامہ مفتی محمد اشفاق، علامہ مفتی محمد اشرف سیالوی، علامہ محمد حسن رضا، علامہ ابوداؤد محمد صادق، علامہ گل احمد عقیقی، علامہ مفتی ابراہیم، علامہ عبدالستار سعیدی، علامہ مفتی محمد خان، علامہ محمد یار، علامہ صدیق ہزاروی، علامہ محمد محبت الحق، علامہ حلیم احمد اشرفی، علامہ رضا المصطفیٰ، علامہ عظمت علی، علامہ حافظ محمد رمضان، علامہ عارف سعیدی، علامہ صاحبزادہ عبدالملک، علامہ خادم حسین، علامہ

محمد ناصر، علامہ سید نظام علی شاہ، علامہ مقبول احمد، علامہ مفتی شوکت سیالوی، علامہ شفیق احمد قادری، علامہ ضیاء الحسن، علامہ محمد امین، علامہ گوہر علی، علامہ احمد یار، علامہ عبد الحمید چشتی، علامہ شیر محمد رحمہم اللہ و دامت برکاتہم العالیہ، ان علم کے مہتابوں کا امیر اہلسنت کو ان القاب سے نوازا کوئی اچھے کی بات نہیں ہے بلکہ آئندہ آنے والے اوراق سے یہ عیاں ہو جائے گا کہ امیر اہلسنت کی عظیم ہستی ایک ایسا گوہر نایاب ہے کہ جن کے لیے القاب خود محتاج بیان ہوتے ہیں۔

تصویر کا دوسرا رخ

آج جب کہ دنیا سٹ کر ایک گلوبل ویلج کی سی کیفیت میں دنیا کے سامنے ہے۔ سائنس و میڈیا کے اس دور میں ہر انسان مادیت و ظاہریت میں اپنی فلاح و کامرانی کا متلاشی نظر آتا ہے۔ دیگر اقوام عالم کی طرح اب مسلم امہ بھی اپنے جزیات دین کو ایک سائنٹیفک نظریہ انداز سے دیکھتی نظر آتی ہے۔ بنی نوع انسان کی تربیت و اخلاق کے لیے اللہ مجدہ الکریم نے مختلف ادوار میں اپنے مقرب بندوں انبیاء و رسل کے ذریعے رہنمائی فرمائی، بعد ازیں اصحاب رسول، تابعین و تبع تابعین رضی اللہ عنہم نے اس فریضہ کی تکمیل کے لیے انتھک محنت و کوشش کی مگر معلم کائنات ﷻ کے اس قول زریں ان العلماء و رثة الانبیاء بے شک علماء انبیاء کے وارث ہیں۔ کے پیش نظر اب جبکہ سلسلہ نبوت کا نزول نبی آخر الزمان ﷺ پر رک چکا ہے علماء اسلام ہی دین کے وہ ورثہ نباء ہیں جنہوں نے راہ صراط سے بھٹکے ہوئے فرزندانِ آدم کو راہ ہدایت پر گامزن کرتے رہنا ہے۔

چودھویں صدی ہجری جہاں آفتابِ نصفِ نہار لے کر شروع ہوئی جس میں نظریات بنی نوع انسان ایک جدید رنگ لے کر سامنے آئے زعماء اسلام کو جدید افہام سے نمٹنے کے لیے مختلف طرق سے افہام و تفہیم سے کام لینا پڑا، لیکن دور جدید اس امر کا

مقتضی تھا کہ عصرِ حاضر کی ضروریات کو مدِ نظر رکھتے ہوئے حکمتِ عملی سے تبلیغِ دین کا کام سرانجام دیا جائے لہذا تاریخ نے ایک مرتبہ پھر ورق گردانی کی جس کے نتیجہ میں باب المہینہ کراچی سے ایک ایسی تحریک نے جنم لیا جس نے اپنی قوم کی طاغوتی طاقتوں سے بازیابی کے لیے وہ آفاقی تعلیمات جن کا معلم کائنات ﷺ نے علماء کو وارث ٹھہرایا تھا تبلیغِ دین کا کام شروع کیا، دیکھتے ہی دیکھتے اس تحریک نے چہار دانگ عالم میں عشقِ رسول ﷺ کی صوفیانی کی اور نفس و شیطان کے دامِ تذویر سے انسانوں کو باہر نکالا، آن کی آن اس تحریک کے چرچے عوام سے اب علماء میں بھی ہونے لگے، علماء بہت خوش تھے کہ اجتماعی تبلیغِ دین کی کمی جو ہم ایک عرصہ سے محسوس کر رہے تھے چلو کسی نے تو اس کام کا بیڑا سنبھالا لیکن اسی اثناء میں شیطان نے بھی اپنا کام تیز کر دیا، کیونکہ شیطان کو اپنے مذموم مقاصد ختم ہوتے دکھائی دے رہے تھے لہذا اس نے لوگوں کے دلوں میں ایسی باتیں ڈالنی شروع کیں جس سے اس کا مقصد لوگوں کو اس عظیم فریضہ سے باز رکھنا تھا اس مذموم مقصد کے لیے اور تو اس کو کوئی سوچھی نہ اس نے امیرِ تحریک کے بارے میں یہ غوغا مچایا کہ ”امیرِ تحریک تو عالمِ دین ہی نہیں ہیں“ یہ ایک ایسا نظریہ تھا جس کی وجہ سے اسے اپنی طاغوتی چال کامیاب ہوتی دکھائی دے رہی تھی کیوں کہ وہ اپنے اس نظریہ کی رو سے یہ باور کروانا چاہ رہا تھا کہ کیونکہ تحریکِ دعوتِ اسلامی کو مریدین علامہ مولانا محمد الیاس عطار قادری کی وجہ سے عروج ملا تھا اور مسندِ ارشاد پر قائم ہونے کے لیے عالمِ دین ہونا شرط ہے اگر وہ اپنے اس نظریہ میں کامیاب ہوتا ہے تو تمام مریدین کی بیعت ٹوٹ جاتی ہے جس کی بنا پر امتِ مسلمہ کی عظیم روحانی و تبلیغی تحریک کی بنیاد کمزور ہو جاتی ہے۔ لہذا اسادہ لوح عوام کے علاوہ بعض اکابر بھی ان شکوک و شبہات کا شکار ہوئے، یہ ابلیس لعین کا وارِ ایسا تھا جس کی بنیاد سراسر جھوٹ پر مبنی تھی، امیرِ دعوتِ اسلامی کا ان جلیل القدر علماء اہلسنۃ میں شمار ہوتا ہے جنہوں نے شجرِ اسلام

دورا کھلے گا۔ اب علم کس کو حاصل کرنا چاہیے، کیا اس کی کوئی قیودات و پابندیاں ہیں؟ اس کے لیے شارعِ علیہ الخیر والثناء ﷺ ہماری رہنمائی فرماتے ہیں۔ سرورِ لالہ رخاں ﷺ ارشاد فرماتے ہیں:

”من یرد اللہ بہ خیراً یفقہہ فی الدین“ اللہ تعالیٰ جس کے لیے خیر کا ارادہ فرماتا ہے اس کو دین کی سمجھ عطا فرماتا ہے۔

(صحیح بخاری ۱/۱۶ مطبوعہ نور محمد کراچی)

آپ ﷺ نے دوسری جگہ ارشاد فرمایا:

”لا حسد الا فی اثنتین رجل اتاه اللہ ما لا فسلطہ علی ملکته فی الحق ورجل اتاه اللہ الحکمة فهو یقضى بها ویعلمها“ صرف دو چیزوں پر رشک کرنا مستحسن ہے، ایک شخص کو اللہ تعالیٰ نے مال دیا ہو اور وہ اس کو نیکی کے راستے میں خرچ کرتا ہو، اور ایک شخص کو اللہ تعالیٰ نے حکمت دی ہو وہ اس کے مطابق فیصلے کرے اور اس کی تعلیم دے۔

(صحیح بخاری ۱/۷۷ مطبوعہ نور محمد کراچی)

مذکورہ بالا سطور سے معلوم ہوا کہ علم کا حصول ہر کس و ناقص کو ضروری ہے اور یہ بھی یاد رکھنا چاہیے کہ علم وہی ضروری ہے جس کے لیے جزاء و خیر کی نوید سنائی گئی ہے نہ کہ وہ جو وبالِ جاں ہو لہذا علم کے قبل از حصول اس کا تعین ضروری ہے کہ کہیں بے فائدہ کی بجگ دو میں گمراہی کے راستہ کا مسافر نہ بن جائے۔ حجۃ الکاملین امام الواصلین حضرت ابوالحسن سید علی ہجویری المعروف داتا گنج بخش لاہوری رحمہ اللہ فرماتے ہیں:

”واضح رہے کہ انسان کی عمر مختصر ہے اور علم کی کوئی اتھاہ نہیں، اس لیے تمام علوم کا حاصل کرنا فرض نہیں ہے، مثلاً علمِ نجوم، طب، حساب، اور عجائباتِ عالم کا علم، البتہ اتنا علم

کرنا (۲) کسی چیز پر وجودی کا اس طرح حکم لگانا کہ فلاں چیز موجود ہے یا اس طرح حکم لگانا کہ فلاں چیز موجود نہیں ہے۔ پہلی قسم متعدی بیک مفعول ہے جیسے اللہ تعالیٰ کا فرمان ہے 'تم ان کو نہیں جانتے اور اللہ جانتا ہے' اور دوسری قسم متعدی بدو مفعول ہے جیسے اللہ تعالیٰ کا فرمان ہے 'تم ان عورتوں کو مومن جانو اور اللہ تعالیٰ کا فرمان ہے 'جس دن اللہ رسولوں کو جمع کرے گا' اللہ کے اس قول تک کہ ہمیں کسی چیز کا علم نہیں ہے اور علم کی ایک دوسری تقسیم بھی ہے جسکی دو انواع ہیں (۱) نظری (۲) عملی: نظری یہ کہ جب کسی چیز کا علم ہو گیا تو وہ علم مکمل ہو گیا جیسے موجودات کا علم۔ عملی یہ ہے کہ جب تک عمل نہ ہو علم مکمل نہ ہوگا جیسا کہ عبادات کا علم۔ اور دوسری نوع عملی کی بھی دو قسمیں ہیں (۱) عقلی (۲) سمعی: اعلام (کسی کو علم دینا) اور تعلیم حقیقت میں ایک ہی چیز ہیں فرق صرف یہ ہے کہ اعلام اخبار سریعہ کے ساتھ خاص ہے اور تعلیم تکرار و کثرت مباحثہ کے ساتھ خاص ہے یہاں تک کہ اس تکرار و کثرت مباحثہ سے نفس میں اثر پیدا ہو جائے۔

(المفرد فی غریب القرآن ۱/۲۳۲)

علم کی اقسام

شیخ عبدالحق محدث دہلوی بخاریؒ کا علم کی اقسام بیان کرتے ہوئے ارشاد فرماتے ہیں۔
 ”علم دین کی دو اقسام ہیں ایک وہ کہ جس پر قرآن و حدیث کے سمجھنے کا دار و مدار ہے جیسے لغت، نحو اور صرف وغیرہ کا علم، دوسرے وہ جو عقیدے، عمل اور اخلاق سے تعلق رکھتا ہے ان کے علاوہ ایک علم وہ ہے جو نور ہے اس سے خدائے تعالیٰ کی معرفت حاصل ہوتی ہے اس کو علم حقیقت کہتے ہیں قرآن و حدیث میں جس علم کی فضیلت بیان کی گئی ہے وہ حسب درجہ علم کی ان تمام قسموں کو شامل ہے۔“

(ماخوذ از احیاء الممات)

اعلیٰ حضرت فاضل بریلوی رحمہ اللہ ارشاد فرماتے ہیں:

”ہاں آیات و احادیث دیگر کہ فضیلت و علماء و ترغیب علم میں وارد، وہاں ان کے سوا اور علوم کثیرہ بھی مراد ہیں جن کا تعلم فرض کفایہ یا واجب یا مسنون یا مستحب، اس کے آگے کوئی درجہ فضیلت و ترغیب اور جو ان سے خارج ہو ہرگز آیات و احادیث میں مراد نہیں ہو سکتا اور ان کا ضابطہ یہ ہے کہ وہ علوم جو آدمی کو اس کے دین میں نافع ہوں خواہ اصالتہ جیسے فقہ و حدیث و تصوف بے تخلیط و تفسیر قرآن بے افراط و تفریط خواہ وسائل مثلاً نحو و صرف و معانی و بیان کہ فی حد ذاتہ امر دینی نہیں مگر فہم قرآن و حدیث کے لئے وسیلہ ہیں۔“

(فتاویٰ رضویہ جدیدہ ۲۳/۶۲۶)

خلاصہ بحث یہ ہے کہ وہ علوم جن سے قرآن و حدیث سمجھ میں آجائے اور اس سے مسائل فقہیہ واضح ہو جائیں وہ تمام علوم علم دین کی اقسام سے ہیں۔

علم کی تعریف میں علماء کا اختلاف

علم ایک ایسی چیز ہے کہ اس میں علماء اسلاف کا قدیم اختلاف پایا جاتا رہا ہے اسی اختلاف کی طرف شارح بخاری بھی گئے ہیں۔ شارح بخاری علامہ مفتی شریف الحق امجدی رحمہ اللہ فرماتے ہیں:

”صحیح یہ ہے کہ علم اجلیٰ بدیہات سے ہے ہر خاص و عام جانتا ہے کہ علم کیا چیز ہے اس لئے یہ اصطلاحی تعریف سے مستغنی ہے نیز اسکی تعریف بہت زیادہ مشکل ہے ہزار ہا سال غور و خوض بحث و تحقیق کے بعد بھی آج تک منہج نہ ہو سکی ہمارے حضرات مآثر یہ نے علم کی تعریف یہ کی ہے، علم ایک ایسا نور ہے جو اللہ تعالیٰ نے انسان کے قلب میں پیدا فرمایا ہے کہ اس سے جس چیز کا تعلق ہوتا ہے وہ منکشف ہو جاتی ہے جیسے آنکھ میں دیکھنے کی قوت ہے۔“

(نزعہ القاری شرح البخاری ۱/۳۳۸)

عالم چونکہ علم کی صفت سے موصوف ہوتا ہے اس لیے یاد رکھنا چاہیے کہ علم دین کی بھی کچھ اقسام ہیں جیسے صرف نحو، بلاغت، ادب، فقہ، اصول فقہ، تفسیر، اصول تفسیر، حدیث اصول حدیث، فلسفہ، منطق، وغیر فنون کا علم۔ اب علماء اسلاف میں اس چیز کا اختلاف پایا جاتا تھا کہ کن فنون کا ماہر عالم کہلاتا ہے آئیے ہم کچھ علماء کرام کی تصریحات بیان کرتے ہیں۔

اعلیٰ حضرت فاضل بریلوی رحمہ اللہ فرماتے ہیں:

”علم دین فقہ و حدیث ہے منطق و فلسفہ کے جاننے والے علماء نہیں۔“

(فتاویٰ رضویہ جدید ۱۰/۳۵۵)

اعلیٰ حضرت فاضل بریلوی رحمہ اللہ ایک اور جگہ فرماتے ہیں:

”بس ہر علم میں اسی قدر دیکھ لینا کافی کہ آیا یہ وہی عظیم دولت نفیس مال ہے جو انبیاء علیہم الصلوٰۃ والسلام نے اپنے ترکہ میں چھوڑا جب تک تو بیشک محمود اور فضائل جلیلہ موعودہ کا مصداق، اور اس کے جاننے والے کو لقب عالم و مولوی کا استحقاق۔“

(فتاویٰ رضویہ جدید ۲۳/۶۲۷)

یہ علم کا اختلاف وہی ہے جس کو آج تک کوئی نہیں سلجھا سکا جس کی رائے میں جو تعریف اچھی ہوتی ہے وہ اس کو مد نظر رکھتے ہوئے عالم کی بھی تعریف کرتا ہے کیونکہ عالم کی تعریف محقق ہے علم کی تعریف پر جب علم کی تعریف میں ہی اختلاف ہوگا تو عالم کی تعریف کرنے میں دشواری ہوگی۔

راقم الحروف بحمدہ تعالیٰ صداہا دلائل اس عنوان کے تحت قائم کر سکتا ہے بخوف

طوالت اب معیار علم کے بارے بیان کیا جاتا ہے۔

معیار علم

علم کی تعریف و قیودات جاننے کے بعد اب دیکھتے ہیں کہ شریعت نے کس علم کو علم کہا ہے اور کس کی نفی کی ہے۔

علامہ ابن کثیر نے اپنی تفسیر میں نقل کیا:

”عن ابن مسعود رضی اللہ عنہ انه قال ليس العلم عن كثرة الحديث ولكن العلم من كثرة الخشية“ ابن مسعود رضی اللہ عنہ سے روایت ہے آپ فرماتے ہیں کہ علم کثیر مباحثہ کا نام نہیں بلکہ علم اللہ سے بہت زیادہ ڈرنے کا نام ہے۔

(تفسیر ابن کثیر ۲/۵۵۵)

علامہ قرطبی رحمہ اللہ علم کی تعریف کے بارے رقم طراز ہیں:

”قال احمد بن صالح المصري عن ابن وهب عن مالك قال ان العلم ليس بكثرة الرواية وانما العلم نور يجعله الله في القلب“ احمد بن صالح مصری، ابن وهب کی روایت سے بیان کرتے ہیں کہ امام مالک فرماتے ہیں علم کثیر روایات کرنے کا نام نہیں اور بیشک علم تو ایک ایسا نور ہے جس کو اللہ دل میں نقش کرتا ہے

(تفسیر قرطبی ۱۳/۲۲۲)

حقیقت تو یہ ہے کہ علم چاہے جتنا بھی ہو بے فائدہ و وبال جان ہے جب تک یہ کہ علم کے ساتھ عمل، خشیت الہی، معز و انکساری وغیرہ امور لازمہ کا ارتکاب نہ کیا جائے۔

فضائل علم

فضائل علم پر علماء نے بہت کچھ لکھا ہے حصول برکت اور مناسبت موضوع کے تحت میں بھی

چند نصوص سے فضائل علم بیان کرتا ہوں۔

”اللہ تعالیٰ کا ارشاد ہے:

”وَقُلْ رَبِّ زِدْنِي عِلْمًا“ اے میرے رب مجھے علم زیادہ دے۔

(القرآن، ط ۱۱۳)

علامہ ابن حجر عسقلانی رحمہ اللہ فرماتے ہیں:

”کہ اس آیت کریمہ سے علم کی فضیلت واضح ہوتی ہے اس لئے کہ اللہ مجدہ الکریم

نے اپنے پیارے حبیب لطیف کو علم کے علاوہ کسی دوسری چیز کی زیادتی کے طلب کرنے کا حکم نہیں فرمایا۔“

(فتح الباری شرح البخاری ۱/۱۳۰)

مذکورہ بالا روایت سے علم کی فضیلت باخوبی عیاں ہوتی ہے کہ وہ چیز جس کے طلب زیادتی پر خالق کل مصر ہوا اور اگر علم کے علاوہ کسی اور چیز میں فضیلت ہوتی تو اللہ تعالیٰ آپ ﷺ کو اس چیز میں زیادتی کے حصول کی تعلیم فرماتا بہر حال ہم کو بھی چاہیے کہ حصول علم کے لیے ہر دم کوشاں رہیں۔

”اِنَّمَا يَخْشَى اللَّهَ مِنْ عِبَادِهِ الْعُلَمَاءُ“ اللہ سے اس کے بندوں

میں وہی ڈرتے ہیں جو علم والے ہیں۔

(القرآن، قاطر ۲۸)




حضرت ابن عباس رضی اللہ عنہ سے روایت ہے:

”العلم حياة الاسلام و عماد الدين“ علم اسلام کی زندگی اور دین

کا ستون ہے۔

(کنز العمال ۱۰/۷۶)

زندگی ایک ایسی چیز ہے جس پر کسی امر مطلوب کی اساس بقا ہو، جس طرح



کہا جاتا ہے کہ معاشرہ کی زندگی اور بقا بھائی چارگی سے ہے اسی طرح اسلام کے بارے میں بھی
 کہا گیا کہ اس کی زندگی اور اس کے باقی رہنے کا دار و مدار علم سے ہی ہے۔ اسی طرح ستون
 بھی اس کو کہتے ہیں جس پر عمارت کی چھتوں کا بوجھ ہوتا ہے اور وہ اس کو مضبوط و قائم کیے
 رکھتا ہے۔ لہذا علم کو بھی ستون سے اس لیے تعبیر کیا گیا کہ علم بھی عمارت اسلام کو ستون کی
 طرح قائم کیے رکھتا ہے۔

حضرت ابن عباس رضی اللہ عنہما سے روایت ہے:

”تدارس العلم ساعة من الليل خير من احياؤها“ رات

میں ایک گھڑی علم کا پڑھنا پوری رات جاگنے سے بہتر ہے۔

(مشکوٰۃ ص ۳۶ مطبوعہ قدیمی کتب خانہ کراچی)

خوش قسمت ہیں وہ طالب علم جن کی راتوں کی نیند کتب بینی، سبق یاد کرنے اور
 سبق کے تکرار کرنے میں گزرتی ہیں وہ اس حدیث پاک کے مصداق ہیں۔ طلباء کو اس
 حدیث سے درس حاصل کرنا چاہیے کہ بغیر نوافل و اذکار سے صرف علم دین کے لیے تھوڑی
 دیر جاگنا پوری رات عبادت کرنے کا درجہ رکھتا ہے مزید اس حدیث پاک کے بارے
 میں پڑھیے۔

حضرت ملا علی قاری رحمہ اللہ تحریر فرماتے ہیں:

”اس حدیث شریف کا مطلب یہ ہے کہ ایک گھنٹہ آپس میں علم کی تکرار کرنا،
 استاد سے پڑھنا، شاگرد کو پڑھانا، کتاب تصنیف کرنا یا ان کا مطالعہ کرنا رات بھر کی عبادت
 سے بہتر ہے۔“

(مرقاۃ شرح مشکوٰۃ ۱/۲۵۱)

حضرت علیؓ عالم کی تعریف و علامات کے بارے ارشاد فرماتے ہیں:

”ان الفقیه حق الفقیه من لم یقنط الناس من رحمة الله ولم یرخص لهم فی معاصی الله تعالیٰ ولم یومنهم من عذاب الله ولم یدع القرآن رغبة عنه الی غیره انه لا خیر فی عبادة لا علم فیها ولا علم لافقه ولا قراءة ولا تدبر فیها“ سچا فقیہ وہ ہے جو لوگوں کو اللہ کی رحمت سے مایوس نہ کرے اللہ تعالیٰ کی معصیت میں لوگوں کو رخصت نہ دے اور نہ ہی لوگوں کو مکمل طور پر اللہ کے عذاب سے امان دے اور قرآن کے (اصولوں) سے اعراض کرتے ہوئے کسی شخص کیلئے قرآن کو نہ چھوڑے کیونکہ ایسی عبادت میں کوئی بھلائی نہیں ہے جس میں علم نہ ہو اور نہ ایسے علم میں بھلائی ہے جس میں فقاہت نہ ہو اور نہ ہی ایسی قراءۃ قرآن میں بھلائی ہے جس میں غور و فکر نہ ہو۔

(تفسیر قرطبی ۱۴/۳۴۴)

عالم کی فضیلت

عالم ہونا ایک ایسا متاع دنیوی و اخروی ہے کہ جس کو یہ حاصل ہوتا ہے وہ مخلوق عالم سے ممتاز ہوتا ہے چند فضائل ملاحظہ فرمائیں۔

دارمی نے مکحول سے روایت کیا وہ فرماتے ہیں کہ رسول اللہ ﷺ نے ارشاد فرمایا:

”ان فضل العالم علی العابد کفضل علی ادناہم تلا هذا الاية انما یخشى الله من عباده العلماء ان الله وملائکته واهل سماواته واهل ارضیه والنون فی البحر یصلون علی الذین یعلمون الناس الخیر“ عالم کی فضیلت عابد پر ایسی ہے جیسے میری بیعت تم میں سے ادنا پر پھر آپ ﷺ نے یہ آیت تلاوت کی بے شک اللہ سے وہی ڈرتے

سند کی کوئی حیثیت نہیں ہے علم وہ ہے جو دل و دماغ میں ہو اور اس کا احساس اس صاحب کے قول و فعل سے ہوتا ہے۔

اعلیٰ حضرت رحمہ اللہ سے جب اس قسم کا سوال ہوا تو آپ نے اس کا جواب ارشاد فرمایا:

”مسئلہ کیا فرماتے ہیں علماء دین اس باب میں کہ اگر کوئی شخص جس نے سوائے کتب فارسی اور اردو کے جو کہ معمولی درس میں پڑھی ہوں اور اس نے کسی مدرسہ اسلامیہ یا علماء گرامی سے کوئی سند تحصیل علم نہ حاصل کی ہو اگر وہ شخص مفتی بنے یا بننے کا دعویٰ کرے اور آیات قرآنی اور احادیث کو پڑھ کر اس کا ترجمہ بیان کرے اور لوگوں کو باور کراوے کہ وہ مولوی ہے تو ایسے شخص کا حکم یا فتویٰ اور اقوال قابل تعمیل ہیں یا نہیں اور ایسے شخص کا کوئی دوسرا شخص حکم نہ مانے تو اسکے لئے شریعت میں کیا حکم ہے۔

الجواب: سند کوئی چیز نہیں بہترے سند یافتہ شخص بے بہرہ ہوتے ہیں اور جنہوں نے سند نہ لی اون کی شاگردی کی لیاقت بھی ان سند یافتوں میں نہیں ہوتی۔ علم ہونا چاہیے اور علم الفتویٰ پڑھنے سے نہیں آتا جب تک مدتھا کسی طبیب حاذق کا مطلب نہ کیا ہو۔ مفتیان کامل کے بعض محبت یافتہ کہ ظاہری درس تدریس میں پورے نہ تھے مگر خدمت علماء کرام میں اکثر حاضر رہتے اور تحقیق مسائل کا مشغل اون کا وظیفہ تھا فقیر نے دیکھا ہے کہ وہ مسائل میں آجکل کے صد ہا فارغ التحصیلوں بلکہ مدرسوں بلکہ نام کے مفتیوں سے بدرجہا زیادہ تھے جس نے شخص مذکور فی السؤال خواہ بذات خود خواہ بغیض محبت علماء کا ملین علم کوئی رکھتا ہے جو بیان کرتا ہے غالباً صحیح ہوتا ہے اسکی خطا سے اس کا صواب زیادہ ہے تو حرج نہیں۔“

(فتاویٰ رضویہ قہرہ ص ۱۰/۲۳۱)

مفتی جلال الدین امجدی صاحب لکھتے ہیں کہ:

”علم حاصل کرنے کا مطلب یہ نہیں ہے کہ طالب علم بن کر کسی مدرسہ میں اپنا نام

امتی من لم یعرف لعالمنا حقہ جو ہمارے عالم کا حق نہ پہچانے وہ میری امت سے نہیں رواہ احمد والحاکم والطبرانی فی الکبیر عن عبادة بن الصامت رضی اللہ تعالیٰ عنہ پھر اگر عالم کو اس لئے برا کہتا ہے کہ وہ عالم ہے جب تو صریح کافر ہے اور اگر بوجہ علم اسکی تعظیم فرض جانتا ہے مگر اپنی کسی دنیوی خصومت کے باعث برا کہتا ہے گالی دینا تحقیر کرتا ہے تو سخت فاسق و فاجر ہے اور اگر بے سبب رنج رکھتا ہے تو مریض القلب خبیث الباطن ہے اور اس کے کفر کا اندیشہ ہے۔ خلاصہ میں ہے من ابغض عالما من غیر سبب ظاہر خیف علیہ الکفر مخ الروض الازہر میں ہے الظاہر انہ یکفر الخ واللہ تعالیٰ اعلم وعلمہ جل مجدہ اتم واحکم

(فتاویٰ رضویہ قدیم ۱۰/۱۳۰)

مذکورہ بالا تمام تفصیل سے معلوم ہوا کہ عالم کی تحقیر و تذلیل کتنا بڑا گناہ ہے اور بسا اوقات یہ گناہ قصداً کرنے سے حد کفر تک پہنچ جاتا ہے، لہذا ہمیں بھی غور کر لینا چاہیے کہ کہیں ہم بھی اس کبیرہ گناہ میں ملوث تو نہیں، کبھی ایسا بھی ہوتا ہے کہ جب ہم دوستوں میں بیٹھے ہوتے ہیں تو اگر کوئی ہمارا دوست کسی عالم دین کی توہین کرتا ہے تو ہم بھی اس کی ہاں میں ہاں ملاتے چلے جاتے ہیں یاد رکھیے کفر یہ کلام پر ہاں کرنا کافر کر دیتا ہے۔

عالم دین سے قطع تعلقی کرنا

ہمارے بعض بد نصیب مسلمان بھائی ایسے بھی ہیں جو شیطان کے بہکاوے میں آ کر علماء سے لا تعلقی کا اظہار کر بیٹھتے ہیں کیونکہ شیطان تو پہلے ہی سے اولاد آدم کا دشمن ہے اور اسے معلوم ہے کہ اگر عوامی طبقہ علماء کے قریب آ گیا تو یہ بے راہ روی سے کنارہ کش ہو جائیں گے اور مجھے اپنے مذموم مقصد میں کامیابی نصیب نہیں ہوگی۔ یاد رکھیے عالم دین سے

محض اپنے ذاتی و نفسانی بغض کی وجہ سے لا تعلق ہونا بہت بڑے گناہوں کا باب کھولنے والا ہے۔

اسی مسئلہ کے بارے میں حضرت فاضل بریلوی رحمہ اللہ سے دریافت کیا گیا تو آپ نے فرمایا:

”مسئلہ ۵۱: ایک عالم نے اپنے متعدد وعظوں میں سود خوری، شراب فروشی، شراب نوشی، بیع لحم خنزیر، اکل غیر مذہب مرغ، زنا کاری، لواطت و اغلام کی حرمت قرآن و حدیث سے بیان کی اور میراث کے مسئلے میں محمد ن لاء (شریعت محمدی) کو چھوڑ کر ہندو لاء (ہندو دھرم) قبول کرنے کو کفر صریح بتلایا جس جماعت میں یہ باتیں تھیں بجائے اس کے کہ ان باتوں کو ترک کر دیتے اور توبہ و استغفار کرتے اور خدا ﷻ و رسول ﷺ کے حکم کے آگے سر جھکا دیتے خلاف اس کے ضد اور نفسانیت میں آن کر اپنی جماعت کو اکٹھا کر کے اتفاق کر لیا کہ جماعت کا کوئی فرد اپنے ہاں اس عالم کے وعظ کی مجلس منعقد نہ کرے اور اگر کیا تو جماعت سے خارج کر دیا جائیگا، آیا اس صورت میں شرعاً اس جماعت کا کیا حکم ہے اور دوسرے مسلمانوں کو شرعاً اس جماعت سے قطع تعلق کرنا چاہیے یا نہیں؟ بدلائل شرعیہ جواب لکھ کر عند اللہ ماجور ہوں۔

الجواب: اس صورت میں جماعت سخت ظالم اور عذاب شدید کی اور اس آیت کریمہ کی مصداق ہے، وَاِذَا قِيلَ لَهُ اتَّقِ اللَّهَ اخَذَتْهُ الْعِزَّةُ بِالْإِثْمِ فحسبہ جہنم اور جب اس سے کہا جائے کہ اللہ تعالیٰ سے ڈریے تو اسے گناہ، مزید ضد (اور طیش) پر آمادہ کرے اور ابھارے، پس (بد نصیب) کے لئے دوزخ ہی کافی ہے۔ (القرآن ۲۰۶، ۲) اگر وہ لوگ توبہ نہ کریں تو مسلمانوں کو ان سے قطع تعلق چاہیے ورنہ بحکم احادیث کثیرہ وہ بھی ان کے ساتھ شریک عذاب ہونگے او شک ان یعمہم اللہ بعقاب منہ (قریب ہے کہ اللہ تعالیٰ انہیں اس کے عذاب میں شامل اور شریک

الکفر ” جو کسی عالم سے بغیر سبب ظاہری کے عداوت رکھتا ہے اس کے کفر کا اندیشہ ہے۔
(خلاصۃ الفتاویٰ، کتاب الفاظ الکفر، الفصل الثانی ۴/۳۸۸)

منع الروض میں ہے: ”الظاهر انه یکفر“ ظاہریہ ہے کہ وہ کافر ہو جائے گا۔
(منع الروض الا زھر شرح الفقہ الاکبر فصل فی العلم والعلماء صفحہ ۱۷۳)

اپنے آپ کو عالم یا مولوی کہنا

• اعلیٰ حضرت فاضل بریلوی رحمۃ اللہ علیہ ارشاد فرماتے ہیں:

”اپنے آپ کو بے ضرورت شرعی مولوی صاحب لکھنا بھی گناہ و مخالف حکم قرآن عظیم ہے قال اللہ تعالیٰ هو اعلم بکم اذ انشا کم من الارض واذ انتم اجنتہ فی بطون امہتکم فلا تزکوا انفسکم هو اعلم بمن اتقی اللہ تمہیں خوب جانتا ہے جب اوس نے تمہیں زمین سے اٹھان دی اور جب تم اپنی ماؤں کے پیٹ میں چپے تھے تو اپنی جانوں کو آپ اچھا نہ کہو خدا خوب جانتا ہے جو پرہیزگار ہے اور فرماتا ہے الم ترالی الذین یزکون انفسہم بل اللہ یزکی من یشاء کیا تو نے نہ دیکھا اون لوگوں کو جو آپ اپنی جان کو شہر ایتاتے ہیں بلکہ خدا ستمرا کرتا ہے جسے چاہے۔ حدیث میں ہے رسول اللہ صلی اللہ تعالیٰ علیہ وسلم فرماتے ہیں من قال انا عالم فہو جاہل جو اپنے آپ کو عالم کہے وہ جاہل ہے رواہ الطبرانی فی الاوسط عن ابن عمر رضی اللہ تعالیٰ عنہما بسند حسن ہاں اگر کوئی شخص حقیقت میں عالم دین ہو اور لوگ اوس کے فضل سے ناواقف اور یہ اس سچی نیت سے کہ وہ آگاہ ہو کر فیض لیں ہدایت پائیں اپنا عالم ہونا ظاہر کرے تو مضائقہ نہیں جیسے سیدنا یوسف علی نبینا الکریم علیہ الصلاۃ والسلام نے فرمایا تھا انی حفیظ علیم۔“

(فتاویٰ رضویہ قدیم ۱۰/۹۵، ۹۶)

موجود ہے تو آداب بارگاہ نبوی ﷺ بھی ملحوظ ہے اور یہی سب کچھ امیر اہلسنت کے نظم و نثر میں دکھائی دیتا ہے۔

عوام و خواص میں سلسلہ مراتب

اعلیٰ حضرت فاضل بریلوی رحمہ اللہ عوام و خواص میں مراتب علمی بیان فرماتے ہوئے لکھتے ہیں:

”اگر ائمہ مجتہدین انکی شرح نہ فرماتے تو علماء کچھ نہ سمجھتے اور علماء کرام اقوال ائمہ مجتہدین کی تشریح و توضیح نہ کرتے تو ہم لوگ ارشادات ائمہ کے سمجھنے سے بھی عاجز رہتے اور اب اگر اہل علم عوام کے سامنے مطالب کتب کی تفصیل اور صورت خاصہ پر حکم کی تطبیق نہ کریں تو عام لوگ ہرگز ہرگز کتابوں سے احکام نکال لینے پر قادر نہیں ہزار جگہ غلطی کریں گے اور کچھ کا کچھ سمجھیں گے، اس لئے یہ سلسلہ مقرر ہے کہ عوام آج کل کے اہل علم و دین کا دامن تھا میں اور وہ تصانیف علمائے ماہرین کا اور وہ مشائخ فتویٰ کا اور وہ ائمہ حدیث کا اور وہ قرآن وحدیث کا، جس شخص نے اس سلسلے کو توڑا وہ اندھا ہے، جس نے دامن ہادی ہاتھ سے چھوڑا عنقریب کسی عمیق (گہرے) کنویں میں گرا چاہتا ہے۔“

(فتاویٰ رضویہ جلد ۲۱/۲۱۶، ۲۱۷)

اعلیٰ حضرت فاضل بریلوی رحمہ اللہ کی اس ترتیب کو ملاحظہ کرنے کے بعد معلوم ہوا کہ عوام کو تو حکم ہے کہ علماء سے رجوع کریں اور علماء کو حکم ہے کہ وہ تصانیف ماہر علماء سے استفادہ کریں میں نے اس عبارت کو انڈر لائن کر دیا ہے تاکہ دیکھنے میں آسانی ہو سکے۔ اور حقیقت میں یہی عالم کی تعریف ہے کہ وہ اپنی ضرورت کے مسائل کو از خود استنباط کر سکے اور یہ بھی یاد رکھنا چاہیے کہ علم کے حصول کے موجودہ دور میں مختلف ذرائع ہیں کو ہم بالتفصیل بیان کرتے ہیں۔

تعلیم کے مروجہ ذرائع

دور حاضر میں علم و آگہی حاصل کرنے کے مندرجہ ذیل ذرائع ہیں:

(۱) مدرسہ و اسکول:

یہ ذریعہ تعلیم بہت اہم و نافع ہے کیونکہ ہمارے اکثر اسلاف بھی اسی ذریعہ سے ہی علم و فقاہت کے منارہ پر چڑھے۔

(۲) پرنٹنگ و الیکٹرانک میڈیا:

یہ ذریعہ تعلیم آج کے اس دور میں بہت رائج ہے آپ خود ملاحظہ فرمائیں کہ نئی کتب، رسائل و جرائد، ٹیلی ویژن و کمپیوٹر، وی سیڈیز و آڈیو کیسٹس اس ذریعہ تعلیم کی زندہ مثالیں ہیں۔

(۳) افواہِ رجال:

وہ حضرات جن کا واسطہ عوام و خواص سے بلا واسطہ ہوتا رہتا ہے ان کو بھی طرح طرح کی معلومات ہوتی رہتی ہیں اور اگر اس کا رابطہ علماء و فقہاء سے ہو تو علماء سے سن کر یا پوچھ کر بھی ایک علمی ذخیرہ اکٹھا ہو جاتا ہے اور اس ذریعہ تعلیم کی طرف اللہ مجدہ الکریم کا کلام بے عیب بھی ہماری رہنمائی کرتا ہے:

”فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ“ تو اے لوگو علم

والوں سے پوچھو اگر تمہیں علم نہیں۔

(القرآن، النحل ۴۳)

اعلیٰ حضرت فاضل بریلوی رحمۃ اللہ علیہ سے کسی نے سوال کیا:

”عرض: کتب بنی ہی سے علم حاصل ہوتا ہے؟ ارشاد: یہی کافی نہیں بلکہ علم افواہ

(ملفوظات اعلیٰ حضرت ص ۲۳)

رجال سے بھی حاصل ہوتا ہے۔“

کے لیے آتے رہے۔ ایک استفتاء کے جواب میں جو کچھ بیان ہوا ہم من و عن بیان کر رہے ہیں۔

”امیر اہلسنت کی سلیت کا بیان“ کے عنوان سے وقار الفتاویٰ میں مفتی وقار الدین صاحب کا ایک تاریخی فتویٰ موجود ہے۔

”الاستفتاء:- محترم جناب مفتی وقار الدین صاحب! السلام علیکم ورحمۃ اللہ

گزارش یہ ہے کہ کاٹھیاواڑ (انڈیا) کے کچھ دیہاتیوں میں مولانا محمد الیاس قادری صاحب کے بارے میں یہ مشہور کیا جا رہا ہے کہ یہ دیوبندیوں کے ایجنٹ ہیں اور آگے چل کر کھل جائیں گے۔ برائے مہربانی آپ ان کے مسلک کی پوزیشن کو واضح فرمائیں۔ عین نوازش ہوگی۔

سائل: محمد اقبال

الجواب:- دعوت اسلامی کے بانی مولوی محمد الیاس قادری صاحب کو میں تقریباً ۲۲ سال سے جانتا ہوں وہ برابر میرے پاس آتے جاتے رہتے تھے اور مسائل پوچھ پوچھ کر ہی وہ مولوی بنے اور ان کو یہ جماعت قائم کرنے کے لئے بھی ہم لوگوں نے تیار کیا تھا اور میں نے ان کو خلافت بھی دی وہ میرے خلیفہ بھی ہیں مان کے سنی ہونے میں کوئی شبہ نہیں ہے کہے سنی ہیں۔ اعلیٰ حضرت رضی اللہ تعالیٰ عنہ کے شیعہائی ہیں۔ ان کے متعلق دیوبندیت کا شبہ کرنا سخت ناجائز ہے اور یہ وہی گمان ہے جس کے متعلق قرآن کریم میں فرمایا گیا:

”اِنَّ بِغَضِّ الظَّنِّ اِثْمٌ“ یعنی بے شک کوئی گمان گناہ ہو جاتا ہے (الحجرات: ۱۲ آیت ۱۲) لہذا مسلمانوں کو ایسے شبہات نہیں کرنے چاہئیں اور جو لوگ اس قسم کے شبہات ظاہر کر کے دعوت اسلامی کو بدنام کر رہے ہیں انہیں خدا سے ڈرنا چاہیے۔ وقار الدین غفرلہ

(وقار الفتاویٰ ۲/۲۰۲)

اس فتویٰ کی رو سے نہ صرف یہ پتہ چلتا ہے کہ علامہ مولانا محمد الیاس عطار قادری صاحب کی حصول علم کے لیے کتنی کاوشیں رہی بلکہ اس تحریر کو ملاحظہ فرمانے کے بعد قاری کو یہ احساس بھی ہوگا کہ جن ذی قدس اسلاف کے متعلق ہم کتب میں پڑھتے تھے یا پھر علماء و خطباء کی زبانی سنتے تھے کہ ہمارے اسلاف حصول علم کی تگ و دو میں کوچہ کوچہ، نگر نگر، ڈگر ڈگر، اور ملک بہ ملک سفر کرتے رہے اور بعض اسلاف کے بارے تو یہاں تک سنا کہ چالیس چالیس سال تک علم کے حصول کی خاطر گھر سے دور رہے وہی ایک جھلک امیر اہلسنت و امیر دعوت اسلامی میں بھی نظر آتی ہے اور یہ فتویٰ آپ کے علمی شغف کا منہ بولتا ثبوت ہے۔

وقار الفتاویٰ کی پہلی جلد کے شروع میں آپ کا جو تعارف لکھا گیا ہے اس کو ہم مختصر انداز میں بیان کرتے ہیں تاکہ قارئین کو امیر اہلسنت کے استاد صاحب کی علمی حیثیت واضح ہو سکے۔

”جامع معقول ومنقول، یعسوب العلماء، پیر طریقت، رہبر شریعت، مفتی اعظم پاکستان حضرت قبلہ علامہ مفتی محمد وقار الدین رحمۃ اللہ تعالیٰ علیہ اپنے عہد کے نابغہ روزگار ہستی کے مالک تھے۔ اللہ تعالیٰ ﷻ کے بندوں میں کچھ لوگ ایسے ہوتے ہیں کہ وہ تعریف کے محتاج نہیں ہوتے بلکہ الفاظ تعریف اس کے محتاج ہوتے ہیں کہ وہ ان پاک باز لوگوں کی شان میں تحریر کیے جائیں۔

کاملاً را احتیاج جبهه و دستار نیست

بھی ایسی ہی تھی۔

ہو کہ ایک جگہ رہنے سے اتنے عرصہ کی دوستی میں کسی قسم کی شکر رنجی پیدا ہو جائے، علامہ ازہری نے فرمایا کہ آپ مجھے جانتے ہیں اور میں آپ کو انشاء اللہ ہمارے درمیان دوستی میں مزید پختگی آئے گی۔ چنانچہ ان حضرات کے اصرار پر حضرت نے ۱۹۷۱ء ہی میں امجدیہ میں اپنی خدمات پیش کر دیں۔

اس کے بعد آپ دارالعلوم امجدیہ کراچی میں بحیثیت ناظم تعلیمات رہے اس کے ساتھ ساتھ آپ شعبہ دارالافتاء اور مسند شیخ الحدیث پر فائز رہے۔ اللہ تعالیٰ ﷻ کے فضل و کرم سے آپ نے کئی علوم حاصل کیے جنکی فہرست کو اگر دیکھا جائے تو حیرت تو ہوتی ہے کہ ایک شخص اپنی مختصر سی زندگی میں اتنے علوم حاصل کر سکتا ہے؟ بے شک اللہ تعالیٰ جسے نوازنا چاہتا ہے اسے نواز دیتا ہے۔ آپ کو مندرجہ ذیل علوم پر خاص دسترس حاصل تھی۔ علم القرآن، علم الحدیث، علم الفرائض، علم الفقہ، علم المعانی، علم ہندسہ، نحو، صرف، منطق، فلسفہ، حساب، توفیق، تاریخ، ادب، علم فلکیات، وغیرہ

آپ کے مشہور تلامذہ میں سے رئیس دارالافتاء مولانا مفتی عبدالعزیز جتئی صاحب (مفتی دارالعلوم امجدیہ) شیخ الحدیث حضرت مولانا افتخار احمد صاحب قادری (شیخ الحدیث دارالعلوم امجدیہ) مولانا محمد ابراہیم فیضی صاحب (مفتی دارالعلوم غوثیہ سکھر) مناظر اسلام مولانا محمد سرفراز صاحب امیر اہلسنت علامہ مولانا ابوالبال محمد الیاس عطار قادری (امیر تحریک دعوت اسلامی) رحمہ اللہ

سرید کرنے کے اعتبار سے آپ بہت محتاط ثابت ہوئے ہیں اور خلیفہ بنانے میں تو آپ کی احتیاط قابل تحسین ہے اسی لیے جب آپ نے امیر اہلسنت کو اپنا خلیفہ بنایا تو اس میں امیر اہلسنت کی علمی و عملی زندگی نے آپ کے خلیفہ بنانے کی طرف راغب کیا۔ آپ کی تاریخ وصال ۲۰ ربیع الاول ۱۴۱۳ھ بروز ہفتہ بوقت نماز فجر ہے۔ آپ کو درارالعلوم امجدیہ

ہیں:

”الحمد للہ ﷻ راقم الحروف ایک طویل عرصے سے امیر اہل سنت مدظلہ العالی سے فیوض و برکات کی دولت سمیٹ رہا ہے۔ مجھے دور سے بھی آپ کی شخصیت کے مشاہدہ کا شرف حاصل ہوا اور بے حد قریب رہ کر بھی۔ الحمد للہ! راقم نے آپ کو ہر لحاظ سے کامل پایا۔ آپ عام لوگوں کے سامنے جس قسم کا طرز عمل اختیار فرماتے ہیں، گھر کے افراد اور پرانے قابل اعتماد اسلامی بھائیوں کے سامنے بھی اس میں کوئی فرق پیدا نہیں ہونے دیتے، کیونکہ فرائض و واجبات و سنن و مستحبات پر مستقل عمل آپ کی عادت بن چکا ہے اور جب کوئی فعل انسان کی عادت میں شامل ہو جائے تو اس کی ادائیگی میں کسی قسم کے تکلف کی ضرورت محسوس نہیں ہوتی بلکہ بغیر کسی مشقت کے فاعل سے وہ افعال صادر ہوتے چلے جاتے ہیں۔

اس کے برعکس عام مشاہدہ یہ ہے کہ انسان لوگوں کے سامنے ”عزت بنانے یا انہیں اپنے بارے میں بدگمانی سے محفوظ رکھنے کی غرض سے“ بہت تکلف و احتیاط سے کام لیتا ہے، لیکن جب اپنے گھر والوں یا بے تکلف دوستوں یا قابل اعتماد ساتھیوں کے سامنے موجود ہو تو، کھانے، پینے، اٹھنے، بیٹھنے، بولنے خاموش رہنے، ہنسنے یا سنجیدہ رہنے میں سابقہ احتیاط قائم نہیں رکھ پاتا بلکہ بسا اوقات تو خلاف شرع کام کا صدور بھی دیکھا گیا ہے۔ مثلاً جیسے گالی بک دینا یا نماز قضا کر دینا یا بلا عذر جماعت چھوڑ دینا وغیرہ وغیرہ۔

راقم نے آپ کو اصلاح کرنے کے معاملے میں بے حد متحرک پایا ہے۔ آپ کسی بھی خلاف شرع یا خلاف سنت کام کو دیکھ کر خاموش نہیں رہ سکتے بلکہ فوراً کسی احسن طریقے سے سامنے والے کی اصلاح فرما دیتے ہیں۔ مثلاً اگر کوئی آپ کو الٹے ہاتھ سے کوئی چیز پکڑانا چاہے تو کبھی بھی وصول نہیں فرماتے بلکہ محبت سے سمجھاتے ہیں کہ سیدھے ہاتھ سے

دیجئے، کیونکہ حدیث کریمہ کے مطابق شیطان اٹنے ہاتھ سے لیتا اور دیتا ہے۔“ یونہی کئی مرتبہ دیکھا کہ اگر کسی نے آپ کے سامنے کوئی بے احتیاطی کا کلمہ کہہ دیا تو فوراً تجدید ایمان کی تلقین فرماتے ہیں۔ اسی طرح اگر کسی مبلغ کا بیان سماعت فرماتے ہوئے غلطی پر مطلع ہوں، چاہے اس کا تعلق غلط تلفظ سے ہی کیوں نہ ہو، اختتام بیان پر تحریری طور پر اس کی نشاندہی فرمادیتے ہیں۔ اس طرح اصلاح بھی ہو جاتی ہے اور مبلغ کا پردہ بھی رہ جاتا ہے۔

اسلاف کرام کی مثل آپ بھی بہت گہرائی تک سوچنے کے عادی ہیں، جس کی بناء پر آپ کی سوچ و فکر میں انقلابی رنگ نمایاں نظر آتا ہے اور جسے سن کر عقل آپ پر ہونے والی عنایات الہیہ کی معترف ہوئے بغیر نہیں رہ سکتی۔ مثلاً آپ اپنی گھڑی میں ہمیشہ منبے شریف کا وقت ملا کر رکھتے ہیں۔ پاکستان اور مدینے کے وقت میں تقریباً دو گھنٹے کا فرق ہے۔ اگر یہاں دو بج رہے ہوں تو اس وقت مدینہ منورہ میں ۱۲ بج رہے ہوں گے۔ اس بارے میں آپ کی مدنی سوچ یہ ہے کہ چونکہ ہمہ وقت تصور مدینہ میں مستغرق رہنا اعلیٰ درجہ کی سعادت مندی ہے، لہذا گھڑی میں بھی ایسا وقت ملا کر رکھنا چاہئے کہ جب اس کی طرف دیکھیں تو مدینہ یاد آ جائے۔ سبحان اللہ

آپ ہر معاملے میں بے حد احتیاط سے کام لیتے ہیں اور ہمہ وقت اللہ عز و جل اور اس کے محبوب ﷺ کی رضا و خوشنودی پیش نظر رہتی ہے۔ مثلاً مسجد میں کبھی مانگ اوپر نیچے کرنا ہو تو پہلے اسپیکر بند کرنے کا حکم فرماتے ہیں، کیونکہ مانگ کھلے ہونے کی حالت میں بے حد شور پیدا ہوتا ہے اور مسجد کو بلا ضرورت بلند آواز سے بچانے کا حکم ہے۔..... یونہی اگر خارج مسجد سے داخل مسجد آنا چاہیں تو ننگے پیر ہونے کی صورت میں کبھی یوں نہیں دیکھا کہ بلا دروغ اندر تشریف لے آئے ہوں بلکہ پہلے پیروں پر لگی ہوئی مٹی چادر سے اٹھی طرح صاف فرماتے ہیں، پھر داخل ہوتے ہیں۔

اللہ تعالیٰ نے آپ کو جس عزت و بلندی سے نوازا ہے وہ کسی پر مخفی نہیں، لیکن اس کے باوجود آپ بے حد متکسر المزاج ہیں۔ علماء کی قدم و دست بوسی کرنا، ان کے استقبال کے لئے گھر سے باہر تشریف لانا انھیں رخصت کرنے کے لئے گاڑی تک ساتھ جانا اور دروازہ اپنے ہاتھ سے کھولنا، گھر میں آئے مہمانوں کو اپنے ہاتھ سے کھانا اور روٹی پیش کرنا، زمین پر بیٹھنا، چٹائی پر سونا، اس کی بہترین مثالیں ہیں۔

بسا اوقات سوال کیا جاتا ہے کہ آپ ہمیں امیر اہلسنت کی کوئی کرامت سنائیے، جواب میں راقم عرض کرتا ہے کہ کرامت سنائی نہیں بلکہ دکھائی جائے گی، تعجب کے ساتھ سوال ہوتا ہے کہ اچھا دکھائیے۔ جواب دیا جاتا ہے کہ دعوتِ اسلامی کے ماحول سے وابستہ کسی بھی باعمل اسلامی بھائی کو دیکھ لیجئے، یہی حضرت صاحب کی چلتی پھرتی کرامت ہے۔ امید ہے کہ اس معاملے میں آپ بھی راقم الحروف سے سو فیصد اتفاق فرمائیں گے۔ پندرہویں صدی ہجری میں ایسی یگانہ روزگار شخصیت کا حاصل ہونا یقیناً اہل سنت و الجماعت کے لئے بہت بڑی سعادت ہے۔ ضرورت اس بات کی ہے کہ ہمیں آپ کی عظمت و رفعت، خوبی و صلاحیت، محنت و جدوجہد اور اخلاص و للہیت کا اعتراف کرنے کے ساتھ ساتھ عملی طور پر بھی آگے بڑھ کر مسلکِ اعلیٰ حضرت قدس سرہ العزیز کی ترقی و فروغ کے لئے اپنی خدمات پیش کرنی چاہئیں اور آپ کے ساتھ دینی کاموں میں تعاون کو اپنے لئے باعثِ سعادت سمجھنا چاہئے۔

(مقدمہ، ہمیں امیر اہلسنت سے پیار ہے ص ۱۱۲۸)

یہ تو علامہ مولانا محمد الیاس صاحب قادری کی عملی زندگی کی گواہی تھی جو ایک ایسی شخصیت نے رقم کی جو خود دنیا کے علم و معرفت کا جانا پہچانا نام ہے۔ آپ نے ملاحظہ کیا امیر اہلسنت کی زندگی کتنی قسط ہے چونکہ آپ کا تعلق کتاب و قلم سے ہے اس لیے آپ پر شریعت

کی طرف سے یہ دین ہے کہ اس علم نافع کو عوام تک پہنچائیں اور اسی طرح ہر متعلق کتب و اقلام کے لیے بھی ضروری ہے کہ اپنے علم کی روشنی سے چار سو عالم میں چراغاں کر دے۔ اور جو لوگ اپنے علم کو خود نفسی میں محصور رکھتے ہیں وہ بہت برا کرتے ہیں۔

اخفاء علم کی وعید

اول تو ہر مسلمان کے لیے ضروری ہے کہ وہ علم حاصل کرے اور پھر اس علم کی تعلیم و اشاعت بھی ہر معلم پر ضروری ہے اسی طرح اس شخص کے بارے میں بھی شریعت نے بہت سخت احکام نافذ کیے ہیں جو علم حاصل کرنے کے بعد بخل سے کام لیتا ہو اور لوگوں تک اس کو نہ پہنچائے۔

امام ابو داؤد سلیمان بن اشعث رحمہ اللہ روایت کرتے ہیں:

”حضرت ابو ہریرہ رضی اللہ عنہ بیان کرتے ہیں کہ جس شخص سے کسی چیز کے علم کے متعلق سوال کیا گیا اور اس نے اس کو چھپایا قیامت کے دن اس کے منہ میں آگ کی لگام ڈالی جائے۔“

(سنن ابو داؤد ۳/۳۲۰، مطبوعہ دار البیروت، المجمع الکبیر ۱۱/۱۷۱، بیروت، مسند ابو یعلیٰ ۳/۹۳، ۹۵)

حضرت ابو ہریرہ رحمہ اللہ بیان کرتے ہیں کہ:

”رسول اللہ صلی اللہ علیہ وسلم نے فرمایا جو شخص علم حاصل کرے پھر اس کو بیان نہ کرے اس کی مثال اس شخص کی طرح ہے جو خزانہ حاصل کرے پھر اس کو خرچ نہ کرے۔“

(المجمع الاوسط ۱/۳۹۵، ۳۹۴ رقم الحدیث ۶۹۳ مطبوعہ مکتبہ المعارف ریاض)

اللہ صلی اللہ علیہ وسلم ارشاد فرماتا ہے:

”ان الذین یکتسبون ما انزلنا من البینت والہدی من بعد ما بینہ للناس فی الکتاب اولئک یلعنہم اللہ ویلعنہم

”اللعنوں“ بے شک وہ جو ہماری اتاری ہوئی روشن باتوں اور ہدایت کو چھپاتے ہیں بعد اس کے کہ لوگوں کے لیے ہم اسے کتاب میں واضح فرما چکے ان پر اللہ کی لعنت ہے اور لعنت کرنے والوں کی لعنت۔
(القرآن، البقرة ۱۵۹)

ہر چند کہ اس آیت کا شان نزول خاص ہے لیکن اس کا حکم عام ہے اور جو شخص بھی اللہ کے دین میں سے کسی چیز کے علم کو چھپائے وہ اس آیت کی وعید میں داخل ہے اور لعنت کرنے والوں کی لعنت کا مصداق ہے، کیونکہ صحابہ کرام نے اس آیت سے عموم ہی سمجھا تھا۔ العیاذ باللہ

(تبیان القرآن ۱/۶۳۵)

آج کے مسلمان کو پتہ نہیں کیا ہو گیا؟ کہ اگر ہمارے علماء کسی عمل کی اہمیت کو اجاگر کرتے ہیں تو بعض عوام بڑی بے دردی سے کہتے سنائی دیے گئے ہیں کہ یہ حضرت خود تو عمل کرتے نہیں اور ہمیں کہتے پھرتے ہیں۔ یاد رکھیے! کہ اگر بالفرض کسی عالم دین کی کسی خامی پر آپ مطلع بھی ہو جائیں تو عوام کو یہ حق نہیں پہنچتا کہ عالم دین کو جا کے سمجھانا شروع کر دیں۔

علمحضرت فاضل بریلوی رحمہ اللہ فرماتے ہیں:

”علماء پر عوام کو اعتراض نہیں پہنچتا اور جو مشہور بمعرفت ہو اس کا معاملہ زیادہ نازک ہے ہر عامی مسلمان کیلئے حکم ہے کہ اس کے ہر قول و فعل کیلئے سزا/۰۷ محل حسن تلاش کرو نہ کہ علماء و مشائخ جن پر اعتراض کا عوام کو کوئی حق نہیں یہاں تک کہ کتب دینیہ میں تصریح ہے اگر صراحۃً نماز کا وقت جارہا ہے اور عالم نہیں اٹھتا تو جاہل کا یہ کہنا گستاخی ہے کہ نماز کو چلتے وہ اس کیلئے ہادی بنایا گیا نہ کہ یہ اس کے لئے، واللہ تعالیٰ اعلم“

(فتاویٰ رضویہ قدیم ۱۰/۱۶۹)

تعظیم علماء میں امیرِ اہلسنت کی تعلیمات

اسی لیے امیرِ اہلسنت اپنے احباب کو بارہا دفع فرما چکے ہیں کہ علماء کا احترام و تادب لازم پکڑو کہیں کسی عالمِ دین کی توہین کر کے دنیا و آخرت کا وبال مول نہ لے لیں۔ آپ اپنے مریدین کی نئے نئے انداز سے تربیت کرتے رہتے ہیں۔ ”دعوتِ اسلامی کا تعارف“ نامی رسالہ میں علماء کے احترام کے بارے آپ نے جو کچھ لکھا ہے ملاحظہ فرمائیں:

”مدینہ ۴: ”اسلام میں علماء حق کی بہت زیادہ اہمیت ہے اور وہ علمِ دین کے باعث عوام سے افضل ہوتے ہیں، غیر عالم کے مقابلے میں عالم کو عبادت کا ثواب بھی زیادہ ملتا ہے، چنانچہ حضرت محمد بن علی ؑ سے مروی ہے، ”عالم کی دو رکعت غیر عالم کی ستر رکعت سے افضل ہے۔“ (کنز العمال ج ۱۰ ص ۸۷) لہذا دعوتِ اسلامی کے تمام وابستگان بلکہ ہر مسلمان کے لئے ضروری ہے کہ وہ علماءِ اہلسنت سے ہرگز نہ ٹکرائیں، ان کے ادب و احترام میں کوتاہی نہ کریں، علماءِ اہلسنت کی تحقیر سے قطعاً گریز کریں، بلا اجازت شرعی ان کے کردار اور عمل پر تنقید کر کے غیبت کا گناہ کبیرہ، حرام اور جہنم میں لے جانے والا کام نہ کریں، حضرت سیدنا ابوالخضص الکبیر علیہ رحمۃ القدر فرماتے ہیں، جس نے کسی عالم کی غیبت کی تو قیامت کے روز اس کے چہرے پر لکھا ہوگا، یہ اللہ کی رحمت سے مایوس ہے۔“ (مکاشفۃ القلوب مترجم ص ۱۶۰) حضرت سیدنا ابو ذر غفاری رضی اللہ عنہ سے روایت ہے، ”عالم زمین میں اللہ عزوجل کی دلیل و حجت ہیں تو جس نے عالم میں عیب نکالا وہ ہلاک ہو گیا۔“ (کنز العمال ج ۱۰ ص ۷۷) میرے آقا علی حضرت مولانا شاہ احمد رضا خان علیہ رحمۃ الرحمن فرماتے ہیں، ”اسکی (یعنی عالم کی) خطا گیری (یعنی بھول نکالنا) اور اس پر اعتراض حرام ہے اور اس کے سبب رہنمائے دین سے کنارہ کش ہونا اور استفادہ مسائل چھوڑ دینا اس کے حق میں زہر

میں فتویٰ نہیں مانتا یا فتویٰ زمین پر پلک دیا (ماخوذ از بہارِ شریعت حصہ ۹ ص ۱۷۲) ☆ ”مولوی لوگ کیا جانتے ہیں“ اس (جملے) سے ضرور علماء کی تحقیر نکلتی ہے اور علماء دین کی تحقیر کفر ہے۔ (فتاویٰ رضویہ ج ۶ ص ۲۲ مطبوعہ مکتبہ رضویہ کراچی) ☆ جو کہے مولوی سب بد معاش ہیں یعنی سب علماء کو برا کہے اس پر حکم کفر ہے۔ (فتاویٰ امجدیہ ج ۲ ص ۲۵۴) ☆ عالم لوگوں نے دیس خراب کر دیا، کلمہ کفر ہے (ماخوذ از فتاویٰ رضویہ ج ۶ ص ۱۱۵ مطبوعہ رضویہ کراچی) ☆ یہ کہنا کفر بھی ہے کہ مولویوں نے دین کے ٹکرے ٹکرے کر دیے۔ ☆ یہ کہنا کہ دین اللہ تعالیٰ نے تو آسان اتارا تھا مولویوں نے مشکل کر دیا، کفر ہے کیونکہ الاستخفاف بالاشراف والعلماء کفر۔ (یعنی سادات و علماء کی تحقیف و تحقیر کفر ہے) (مجمع الانہر ج ۲ ص ۵۰۹) ☆ جو کہے علماء جو علم سکھاتے ہیں محض قصے کہانیاں ہیں یا خواہشات ہیں یا محض دھوکا ہیں یا کہا میں حیلوں کے علم کا منکر ہوں یعنی شریعت کو حیلہ کہا یہ تمام اقوال کفر ہیں۔ (فتاویٰ عالمگیری ج ۲ ص ۲۷۰) ☆ جو کہے علم کا کیا کروں گا جیب میں روپے ہونے چاہئیں ایسا کہنے والے پر حکم کفر ہے۔ ☆ کسی نے عالم سے کہا ”جا اور علم کو کسی برتن میں سنبھال کر رکھ۔“ یہ کفر ہے۔ (فتاویٰ عالمگیری ج ۲ ص ۲۷۱) یاد رہے! تعظیم صرف علمائے اہلسنت ہی کی کی جائے گی۔ رہے بد مذہب علماء (یعنی علماء سوء) تو ان کے سائے سے بھی بھاگے کہ ان کی تعظیم حرام، ان کا بیان سنتا ان کی کتب کا مطالعہ کرنا اور ان کی صحبت اختیار کرنا حرام اور ایمان کیلئے زہرِ ہلاہل ہے۔“

(دعوتِ اسلامی کا تعارف مع امیرِ اہلسنت کی طرف سے آنحضرتی پھول صفحہ ۲۱)

امیرِ اہلسنت کی تصانیف

قائدِ دعوتِ اسلامی چونکہ ایک تحریک کے قائد و بانی ہیں جس کی وجہ سے آپ کی مصروفیات کو ہر متعارف دعوتِ اسلامی جانتا ہو گا کہ آپ کتنے مصروف آدمی ہیں ایسے

مصرف شخص کے لیے تحریر کے لیے وقت نکالنا انتہائی مشکل کام ہے اور باشعور قارئین جانتے ہوں گے کہ عالم ہونے کا معیار مصنف کتب کثیرہ ہونے پر نہیں ہے بلکہ کئی ایسے علماء کرام ہیں جن کی ایک بھی تصنیف نہیں ہے۔ لیکن ہم عصیاں کاروں پر علامہ محمد الیاس قادری صاحب کا یہ احسان ہے کہ ان کی جو تحریرات منظرِ عام پر آچکی ہیں وہ انتہائی نافع و کامل ثابت ہوئی ہیں۔ آپ کی تصانیف میں فیضانِ سنت کا مقام نمایاں ہے اور یہ بات انتہائی تعجب ناک ہے کہ دینا بھر کے مسلمانوں میں قرآن وحدیث کے بعد اگر سب سے زیادہ جو کتب مطالعہ کی جاتی ہیں ان میں سے ایک یہی فیضانِ سنت بھی ہے۔ اب تو فیضانِ سنت مع خراج و حواشی کے بھی آگئی ہے جو کہ ایک بہت عظیم کاوش ہے اس کے علاوہ امیرِ اہلسنت کی دیگر تصانیف میں چند یہ ہیں فیضانِ لہم اللہ، پیٹ کا قفل مدینہ (یعنی بھوک کے فضائل)، فیضانِ رمضان، آدابِ طعام، اس کے علاوہ بیسیوں رسائل عطار یہ شامل ہیں۔

بیعت و مسندِ ارشاد کے لیے عالم ہونا شرط ہے

حضرت علامہ مولانا محمد الیاس عطار قادری صاحب قائدِ تحریک ہونے کے ساتھ مسندِ ارشاد پر بھی فائز ہیں اور کیوں نہ ہو کہ ایک ایسی شخصیت جس کے ثل کو دیکھتے ہوئے لاکھوں مسلمانوں کی تقدیریں بدل گئیں اس کے علاوہ غیر مسلم بھی آپ کی تعلیمات سے متاثر ہو کر حلقہِ مگوشِ اسلام ہوئے۔ آپ دامِ خلدِ العالی سلسلہ قادریہ میں بیعت کرتے ہیں اگرچہ آپ کو چاروں مشہور سلاسل سے اجازتِ بیعت حاصل ہے۔ یہ بات محلِ غور ہے کہ مسندِ ارشاد کے لیے عاملِ شرع و عالم ہونا شرط ہے اور عالم کی مکمل بحث تو آپ سابق میں ملاحظہ فرمائے ہیں ملاحظہ فرمائیں۔

اعلیٰ حضرت فاضل بریلوی بیعت و مرشد کی شرائط کے بارے رقم طراز ہیں:

”بیعت لینے اور مسندِ ارشاد پر بیٹھنے کے لئے چار شرطیں ضروری ہیں: ایک یہ کہ

نی صحیح العقیدہ ہو اس لئے کہ بد مذہب دوزخ کے کتے ہیں اور بدترین مخلوق، جیسا کہ حدیث میں آیا ہے۔ دوسری شرط ضروری علم کا ہونا، اس لئے کہ بے علم خدا کو پہچان نہیں سکتا۔ تیسری یہ کہ کبیرہ گناہوں سے پرہیز کرنا اس لئے کہ فاسق کی توہین واجب ہے اور مرشد واجب انتظام ہے، دونوں چیزیں کیسے اکٹھی ہوں گی۔ چوتھی اجازت صحیح متصل ہو جیسا کہ اس پر اہل باطن کا اجماع ہے۔“

(ترجمہ فارسی عبارت فتاویٰ رضویہ جدیدہ ۳۹۲/۲۱)

نہ عالم کی دوسری شرط کی مزید تفصیل بیان کرتے ہوئے ارشاد فرماتے ہیں کہ ”عالم ہوا قبول علم فقہ اسی کی اپنی ضرورت کے قائل کافی اور لازم کہ عقائد اہلسنت سے پورا واقف کفر و اسلام و ضلالت و ہدایت کے فرق کا خوب عارف ہو ورنہ آج بد مذہب نہیں کل ہو جائے گا غمسن لم يعرف الشرف فیوما یقع فیہ (جو شرے آگاہ نہیں ایک ان اس میں پڑ جائیگا) صد ہا کلمات و حرکات ہیں جن سے کفر لازم آتا ہے اور جاہل براہ نہالت ان میں پڑ جاتے ہیں۔“

(فتاویٰ رضویہ جدیدہ ۵۰۶/۲۱)

مرشد کامل کے لیے شریعت کی پابندی

”حضرت سیدنا ابو یزید بسطامی رحمۃ اللہ علیہ نے غمی بسطامی کے والد رحمۃ اللہ علیہ سے فرمایا: چلو شخص کو دیکھیں جس نے اپنے آپ کو بنام ولایت مشہور کیا ہے وہ شخص مرجع ناس و مشہور نہ رہتا، جب وہاں تشریف لے گئے اتفاقاً اس نے قبلہ کی طرف تھوکا، حضرت ابو یزید رحمۃ اللہ علیہ فوراً واپس آئے اور اس سے سلام علیک نہ کی اور فرمایا: ہذا رجل غیر امون علی ادب من آداب رسول اللہ صلی تعالیٰ علیہ وسلم فکیف یکون مامونا علی ما یدعیہ یہ شخص رسول اللہ صلی اللہ علیہ وسلم کے

نویں صدی کے مجدد امام جلال الدین سیوطی اور علامہ شمس الدین سہادی رحمہما ہیں۔

دسویں صدی کے مجدد امام شہاب الدین رشتی اور ملا علی قاری رحمہما ہیں۔

گیارہویں صدی کے مجدد امام ربانی، مجدد الف ثانی شیخ احمد سرہندی حضرت علامہ میر

عبدالواحد بلگرامی مصنف سبع سنابل شریف ہیں، شیخ عبدالحق محدث دہلوی رحمہما۔

بارہویں صدی کے مجدد شہناو ہند ابوالمظفر محی الدین اور گلزیب بہادر عالمگیر بادشاہ غازی

حضرت سیدی شاہ کلیم اللہ چشتی دہلوی، حضرت شیخ غلام قشند آصفی، اور حضرت قاضی

محب اللہ بہاری رحمہما ہیں۔ بعض لوگوں نے اپنی خوش اعتقادی کے باعث شاہ ولی اللہ محدث

دہلوی رحمہ کو بھی بارہویں صدی کا مجدد کہا ہے مگر تصریحات علامہ اسلام کے مطابق ان کا

شار مجددی میں نہیں ہے کیونکہ شاہ صاحب کی پیدائش ۱۱۱۴ھ میں اور وفات ۱۱۷۶ھ

میں ہوئی ہے تو صاحب علم و فضل ہونے کے باوجود انھوں نے نہ تو کسی صدی کا آخر پایا اور نہ

کسی صدی کا آغاز۔

تیرہویں صدی کے مجدد شاہ ولی اللہ صاحب محدث دہلوی رحمہ کے فرزند حضرت مولانا شاہ

عبدالعزیز صاحب محدث دہلوی رحمہ متولد ۱۱۵۹ھ متوفی ۱۲۳۹ھ

چودہویں صدی کے مجدد امام اہلسنت اعلیٰ حضرت امام احمد رضا خان فاضل بریلوی رحمہما ہیں۔

پندرہویں صدی کے عظیم مجدد

مذکورہ بالا سطور سے کلی چشموں دیکھا جاسکتا ہے کہ الحمد للہ عزوجل ہر صدی حاضرہ کا

مجدد کون ہے؟ اور یہ میرا دعویٰ نہیں ہے بلکہ علماء اہلسنت کے عظیم ستون کا قول ہے اسی پر ہی

بس نہیں بلکہ پندرہویں صدی کا مجدد کون؟ نامی کتاب پر جس میں دلائل و براہین سے

مزین کر کے امیر اہلسنت کی مجددیت کو ثابت کیا گیا ہے اور رئیس التحریر مصعب کتب کثیرہ

شیخ الحدیث و التفسیر مناظر اسلام حضرت علامہ مولانا مفتی محمد فیض احمد اویسی صاحب کی تقریر

تبلیغیوں کی بیخ کنی پر کوششِ تبلیغ کی وجہ

اس موضوع کو سلجھانے کے لیے ہم مولانا حبیب الرحمن سعیدی صاحب کی کتاب کا ایک قطع پیش کرتے ہیں آپ فرماتے ہیں: ”اور یہ ایک ناقابلِ تردید حقیقت ہے کہ دعوتِ اسلامی جس کے قیام کا مقصد اکابرینِ اہلسنت کی نظر میں تبلیغی جماعت کا راستہ روکنا تھا اس نے اپنی ذمہ داری خوب نبھائی ہے کہ ان کے زیاں کار نمازی گلی گلی کوچہ کوچہ گاؤں گاؤں قریہ قریہ نماز اور گلے کی نمائش کرنے والے بوکھلاہٹ کا شکار ہیں پہلے بھی کبھی انہوں نے کسی غیر مسلم کو کلمہ نہیں پڑھایا انکے منصوبے جات میں یہی شامل ہوتا تھا کہ کفر کی مشین گنوں اور گنوں، رائفلوں سے لیس ہو کر قبلہ و کلمہ گو مسلمانوں پر کفر و شرک کے فتوے لگا کر انہیں کافر و مشرک بنانا مزاراتِ شہدائے گنبدِ حانا اور قبور کو مسمار کرنا یہ سب کچھ تو یہ کرتے تھے مگر ان سے پوچھا جائے کہ کبھی تم نے گرجا و کلیسا کے خلاف بھی دو جملے بولے؟ کیا تمہارے سالانہ اجتماع دیکھنے کے بعد تمہارے شہید و تقویٰ و پارسائی سے متاثر ہو کر کوئی داخل اسلام ہوا؟ تو اس کا جواب نفی میں ملتا ہے اور اگر دعوتِ اسلامی اور تبلیغی جماعت کی تبلیغ نوعیت کا سرسری جائزہ لیا جائے تو معلوم ہوتا ہے کہ تبلیغی جماعت کے ارکان گلے پر زور دیتے ہیں جبکہ دعوتِ اسلامی کے وابستگان صاحبِ کلمہ کا عشق پڑھاتے ہیں۔“

(اسلام کا نظام تبلیغ ص ۳۷)

جس دور میں دعوتِ اسلامی کی بنیاد رکھی گئی اس وقت اہل حق ایک ایسے مہیا کے متلاشی تھے جو ان کے ایمان و ایقان کا محافظ ثابت ہو۔ دعوتِ اسلامی کے وجود میں آتے ہی اہل ایمان نے دیکھا کہ باطل کو کیسے منہ کی کھانی پڑی اور وہ لوگ جو کل کہا کرتے تھے کہ ہم ملتِ مسلمہ کے مصلح ہیں لیکن اس نعرہ کی آڑ میں وہ لوگ جو کچھ کرتے تھے وہ عوامِ اہلسنت سے پوشیدہ نہیں ہے آخر کار دعوتِ اسلامی نے نہ صرف باطل کا منہ کالا کیا بلکہ وہ عقائدِ فاسدہ

احسان عظیم ہے کہ اس فتنہ پروردور میں جہاں اپنے ایمان کو محفوظ رکھنا بہت مشکل ہے دعوت اسلامی نے امت مسلمہ کی تربیت و اعمال و عقائد میں مقدمہ انجیش کا کام کیا۔

اخلاقیات و معاشرہ کا مصلح

امیر اہلسنت کی تعلیمات کی اولین ترجیحات میں اخلاقیات و معاشرہ کی اصلاح ہے۔ اس امر کے لیے آپ نے عام روایتی انداز تبلیغ سے ذرہ ہٹ کر زمانہ کے تقاضوں کو پورا کرتے ہوئے جدید انداز فکر سے کام کیا ہے آپ کی تعلیمات پر اگر نظر کی جائے تو ہمیں معلوم ہوگا کہ آپ کی تعلیمات تو وہی غزالی و رومی جیسی ہیں جن کی ذوداثر تعلیمات نے اس دور کے تقاضوں کے مطابق تبلیغ فرمائی تھی لیکن آپ چونکہ سائنس و میڈیا کے دور سے تعلق رکھتے ہیں لہذا آپ نے ایک ایسا سائنٹفک ذریعہ تبلیغ اپنایا کہ لوگوں نے ہاتھوں ہاتھ اس نظریہ کو قبول کیا۔

اصلاح معاشرہ کی تربیت نو اور اس کا لائحہ عمل

72 بہتر مدنی انعامات: ۲۷ مدنی انعامات کی صورت میں دعوت اسلامی سے وابستہ ہو کر زندگی گزارنے کا ایک لائحہ عمل دیا، جس پر عمل کرنا امیر اہلسنت کی طرف سے ہر اسلامی بھائی کے لیے ضروری ہے اس مدنی انعامات میں جہان نماز، روزہ، حج، زکوٰۃ جیسے ارکان اسلام موجود ہیں وہاں عقائد اہلسنت بھی موجود ہیں اسی طرح اخلاقیات کے اعتبار سے جھوٹ، غیبت، جھٹلی، وعده خلافی جیسے موذی قلبی گناہوں سے تحمین دعوت اسلامی کو روکا گیا ہے۔ یہ لائحہ عمل ایک کارڈ کی صورت میں ملتا ہے جس کو ہر روز ایک عامل مدنی انعامات پڑھتا ہے اس طرح ہر ماہ اس کارڈ کو پڑھ کر کے وہ اپنے مگران اسلامی بھائی کو دیتا ہے اور یہ

☆ ویب سائٹ، الیکٹرونک و پرنٹ میڈیا: جدید تقاضوں کو پورا کرتے ہوئے دعوتِ اسلامی کی اپنی ویب سائٹس بھی ہیں (www.dawateislami.org, www.dawateislami.net) جس میں عام انسان کے لیے اتنی معلومات اردو زبان میں رکھ دی گئی ہے کہ ہم بلا مبالغہ یہ کہہ سکتے ہیں کہ اردو زبان کی دینا بھر کی سب سے بڑی ویب سائٹس جس میں اسلامی معلومات فراہم کی گئی ہیں وہ دعوتِ اسلامی کی ہی ویب سائٹس ہیں، اسی طرح نشر و اشاعت کے لیے مکتبہ المدینہ کے نام سے ایک بک سیل پوائنٹ ترتیب دیا گیا ہے جو علماء اہلسنت کی کتب کی ترسیل رعایتی داموں کر رہا ہے۔

تحریک و دعوت کے تدریجی مراحل

”اسلام کا نظام تبلیغ اور دعوتِ اسلامی“ جس کو علامہ حبیب الرحمن سعیدی صاحب نے تحریر فرمایا ہے اس کتاب میں پاک و ہند میں تبلیغِ دین کے مختلف ادوار مختصر مگر جامع انداز سے سلجھایا گیا ہے، کتاب مذکورہ کا ایک ایک حرف مذکورہ عنوان کو زینت بخشتا ہے، چونکہ اس کتاب کو مکمل اس جگہ تحریر کرنا مشکل ہے ذوقِ مطالعہ کے لیے اصل کتاب سے استفادہ حاصل کریں، میں یہاں چیدہ چیدہ کچھ بیان کرتا ہوں ملاحظہ ہو:

”اہلسنت کا تنظیمی انحطاط:۔ اہلسنت و جماعت کے مسلک و عقیدہ کے حامل فرمانرواؤں نے برصغیرِ پاک و ہند پر مسلسل گیارہ سال تک حکومت کی اسی دور میں حجاز مقدس اور دیگر اسلامی ممالک سے علماء اسلام اور مشائخ عظام نے تشریف لا کر کفرستان ہند کو نور اسلام سے منور فرمایا۔ لاکھوں اور کروڑوں بتوں کے پجاریوں کو ایک خدا کی معرفت عطا فرما کر انھیں خالق کائنات کی بارگاہِ اقدس میں سر بسجود کر دیا۔ لیکن یہ ایک تلخ حقیقت ہے جس سے انکار نہیں کیا جاسکتا کہ خاندانِ مغلیہ کے زوال کے ساتھ ہی اہلسنت و جماعت کے تنظیمی انحطاط کا آغاز ہو گیا۔

انگریز کے خلاف فتویٰ جہاد:- محدث کبیر حضرت علامہ فضل حق خیر آبادی کے فتویٰ جہاد سے ۱۸۵۷ء میں انگریزوں کے خلاف جنگ آزادی کی ہتھکڑیاں تو لاکھوں سنی نوجوانوں نے اپنے قائد حضرت فضل حق خیر آبادی کی پکار پر لبیک کہتے ہوئے سروں پر کفن باندھے میدان جہاد میں کود پڑے لیکن ان میں تنظیم نہ ہونے کی بناء پر انگریز کی محدود مگر منظم قوت نے انھیں اعلیٰ حدہ محازوں پر کچل دیا۔

اکابرین اہلسنت کو سزائیں:- حضرت علامہ فضل حق خیر آبادی کو کالے پانی کی سزا ہوئی جبکہ دیگر علمائے دین و اکابرین پر بھی ظلم و ستم کے پہاڑ توڑے گئے کیونکہ انگریز کو سب سے زیادہ خطرہ علماء اہلسنت سے ہی تھا چنانچہ انھیں درختوں سے باندھ کر گولیوں کا نشانہ بنایا گیا سرعام پھانسی دی گئی کالے پانی بھیجا گیا ان شہیدان ملک و ملت میں رئیس المجاہدین حضرت مولانا مفتی عنایت احمد کاکوروی شہید مولانا کفایت علی کافی شہید، امام المجاہدین سید احمد شاہ مدارسی، غازی اسلام حضرت مولانا فضل رسول بدایونی، علامہ فیض احمد عثمانی، شہید حریت مولانا دہاج الدین مرد آبادی، مجاہد جلیل مولانا رسول بخش کاکوروی، حضرت مولانا صدر الدین آزرہ اور ان کے احباب و تلامذہ شامل تھے۔

کتب خانے نذر آتش:- یہ وہ مقدس گروہ ہے جس نے فرنگی سامراج سے ٹکر لے کر حرمت اسلام کا تحفظ فرمایا انگریز حکمرانوں نے نہ صرف ان اکابرین ملت کی زندگیاں کے چراغ کو گل کیا بلکہ انہوں نے اہلسنت و جماعت کی نا بھریوں سے نادر و نایاب علمی کتب کو چن چن کر نذر آتش کیا اور باقی ماندہ کتب کو بھی ردی میں ضائع کر دیا اس طرح یہ انمول علمی جواہر پارے مٹی میں ملا دیئے۔

اس کے بعد برصغیر پاک و ہند میں پھیلے ہوئے دینی مدارس کو نیست و نابود کر دیا گیا عربی اور فارسی کی جگہ انگریزی تعلیم لازمی قرار دی گئی مدارس سے ملحق وقف جائیدادیں بھی حکومت نے

غضب کر لیں۔ انگریز جب بزعم خود اہلسنت و جماعت کو ختم کر چکا تو ان کے شاندار ماضی کے کھنڈرات پر اپنے نظریات کے محل کھڑے کرنے شروع کر دیئے۔

انگریز کی حاشیہ بردار تحریکیں :- اس مذموم مقصد کیلئے انہوں نے اول بدنام زمانہ لارڈ میکاولے کا نظام تعلیم جاری کیا اور بعد ازیں اپنے حاشیہ برداروں اور مذہبی شترمرغوں کے ذریعے مختلف ادارے اور تحریکیں شروع کروائیں ان میں سرسید کی تحریک علی گڑھ۔ سید احمد بریلی اور اسماعیل دہلوی کی وہابی تحریک، مرزا قادیانی کی تحریک قادیانیت اور مدرسہ دیوبند وغیرہ وغیرہ شامل ہیں چنانچہ شرپسند عناصر نے انگریز سرکار معاونت و سرپرستی میں اسلام کے بنیادی عقائد میں توڑ پھوڑ شروع کر دی اور اپنی ڈیڑھ اینٹ کی مسجد میں نقش نگاری کرتے رہے تاہم اہلسنت کی تہذیبی اور علمی راکھ میں ابھی تک شرر باقی تھے مجاہد تحریک آزادی حضرت علامہ فضل حق خیر آبادی کے بعد شاہ فضل رسول بدایونی، اعلیٰ حضرت امام الشاہ احمد رضا خان بریلوی، خواجہ ضیاء الدین سیالوی، حضرت پیر مہر علی شاہ گولڑوی اور امیر ملت حضرت پیر سید جماعت علی شاہ علی پوری جیسے عمائدین و کابرین نے اپنی صفوں کی شیرازہ بندی کی اور باغیان دین کا قلع قمع کیا لیکن مخالفین کو چونکہ انگریز سرکار کی سرپرستی حاصل تھی اس لئے وہ ایسے متحرک اور منظم ہوئے کہ تاریخ کے صفحات پر پھیل گئے اور اہلسنت و جماعت اپنی تمام تر خوبیوں اور کثرت تعداد کے باوجود صحیح مقام نہ پاسکے۔

اکابرین اہلسنت کا اندازہ نہ کر سکتا :- اگر باریک بینی سے جائزہ لیا جائے تو اس زوال کا ایک بڑا سبب ہمارے اکابرین کا حالات کا اندازہ نہ کرنا ہے اور اپنی تمام تر صلاحیتوں اور خوبیوں کے باوجود پیش منظر سے ہٹے رہے اور اس موقع پر مخالفین نے ہر طرح اور ہر محاذ پر قبضہ کیئے رکھا جس میں انہیں کامیابی بھی ملی جبکہ اہلسنت کے اکابرین عوام اہلسنت کو کوئی بھی منظم نمائندہ تنظیم مہیا نہ کر سکے اپنی علیحدہ علیحدہ علاقائی تنظیموں کے ذریعے دشمن کا مقابلہ

کرنے کی کوشش کرتے رہے۔

منظم ہونے کی کوشش:۔ لیکن جو پانی سر سے اوپر گزر گیا تو پھر ہمارے اکابرین آل انڈیائی کانفرنس کے نام سے منظم ہونا شروع ہوئے انہوں نے پورے برصغیر پاک و ہند کے طول و عرض کے طوفانی دورے کیئے عوام میں مذہبی سیاسی شعور پیدا کیا انہیں آزادی کا سنہرا خواب دکھایا اور مسلم لیگ کے ہاتھ مضبوط کرنے کی ہدایت کی اور مختلف شہروں میں بڑی بڑی سنی کانفرنس منعقد کیں پہلی سنی کانفرنس 1897ء دوسری 1925ء تیسری 16، 17 مئی 1927ء چوتھی 20، 22 مئی 1930ء پانچواں 1935ء چھٹی 1939ء اور ساتویں عظیم الشان آل انڈیائی کانفرنس بنارس 27 تا 30 اپریل 1946ء اس کانفرنس کے روح رواں اور رہنمایان ملت میں امیر ملت پیر سید جماعت علی شاہ محدث علی پوری محدث اعظم ہند سید محمد کچھوچھوی صدر الا فاضل سید نعیم الدین مراد آبادی مبلغ اسلام شاہ عبدالعلیم صدیقی امام اہلسنت حضرت علامہ سید احمد سعید شاہ کاظمی شاہ محمد عارف اللہ قادری مولانا ابو الحسنات سید محمد احمد قادری مولانا ابوالبرکات سید محمد احمد قادری مولانا عبدالحامد بدایونی شیخ القرآن علامہ عبدالغفور ہزاروی جیسے یگانہ روزگار بزرگ شامل تھے لیکن اس وقت ان بزرگوں نے اپنی علیحدہ تنظیم بنانے کی بجائے مسلم لیگ کی حمایت کا اعلان کیا اس وقت تو یہ شاید یہ وقت کا تقاضہ بھی تھا کہ تمام مسلمان ایک پلیٹ فارم پر جمع ہو کر انگریز اور ہندو کی مشترکہ طاقت کا صحیح طور پر مقابلہ کر سکیں۔

قیام پاکستان کے بعد مخالفین کا قبضہ:۔ بالآخر علماء و مشائخ اہلسنت ۱۴ اگست ۱۹۴۷ء کو قیام پاکستان کے فریضے سے عہدہ برآ ہو گئے اور واپس اپنی خانقاہوں میں جلوہ افروز ہو گئے جس کا نقصان یہ ہوا کہ مسلم لیگ کی قیادت نے علماء حامیان پاکستان کی بجائے علماء مخالفین پاکستان کو دستور ساز اسمبلی اور دیگر اداروں میں جگہ دی اور علماء اہلسنت کو بالکل نظر انداز کر

خان نیکش کو سوچی گئیں۔ مولانا قلندر علی خان مرکزی ناظم اطلاعات چنے گئے، اس انتخاب کے بعد جمعیت علماء پاکستان کی قیادت نے تنظیمی سرگرمیوں کو تیز کر دیا۔ ان دنوں باغیان اسلام انگریز کے چیلے اولاد مکمل طور پر ہر محاذ پر منظم ہو چکے تھے اور سیاسی محاذ پر جمعیت علماء اسلام اور جماعت اسلامی نمائندگی کر رہی تھی مذہبی نوعیت کے حساس مسائل کیلئے تنظیم اہلسنت کام کر رہی تھی۔ تبلیغی میدان میں تبلیغی جماعت سرگرم عمل تھی اور اسکول و کالج کی سطح پر جمعیت طلباء اسلام اور اسلامی جمعیت طلبہ اپنے مشن کی تکمیل کیلئے سرگرداں تھی

جماعت اہلسنت اور اے ٹی آئی کا قیام:۔ ان تشویش ناک حالات میں جمعیت علماء پاکستان کے قیام کے بعد امام اہلسنت حضرت علامہ سید احمد سعید کاظمی شاہ رحمۃ اللہ علیہ کے شاگرد و عقیدت مند اپنے عہد کے شعلہ نوا خطیب پاکستان علامہ محمد شفیع اوکاڑوی رحمہ اللہ علیہ نے 1956ء میں جماعت اہلسنت کی بنیاد رکھی اس دور میں جماعت اہلسنت کے پلیٹ فارم پر زیادہ تر تبلیغی کام ہواسنی حلقوں میں علم و عمل کی تحریک کو ابھارہ گیا لیکن اس وقت جماعت اہلسنت ملک گیر حیثیت اختیار نہ کر سکی۔ اسکے ساتھ ہی امام اہلسنت حضرت علامہ سید احمد سعید کاظمی رحمۃ اللہ علیہ نے 1967ء میں اپنے ایک ہونہار مرید جو بہت متحرک اور مذہبی درد رکھتے تھے حاجی محمد حنیف طیب سعیدی کے ذمہ یہ کام سونپا کہ وہ کالج اسکول کی سطح پر مخالفین کے اثر و رسوخ کا مقابلہ کرنے کیلئے کام کریں چنانچہ محسن اہلسنت الحاج حاجی محمد حنیف طیب سعیدی نے مفتی جمیل احمد نعیمی، محمد یعقوب قادری، عبدالستار اسماعیل فاروق مصطفائی، یونس اسماعیل، انور کمال راجپوت، محمد رفیق اور محمد شفیع کی مشاورت سے صرافہ بازار میٹھا در کی سبز مسجد میں 19 جنوری 1968ء میں انجمن طلباء اسلام کا تاسیسی اجلاس منعقد کیا اے ٹی آئی عشق مصطفیٰ علیہ السلام کی یہ عالمگیر طلباء تحریک بدعتیہ کی اور دہریت کی موت ثابت ہوئی۔۔۔۔۔

قیام دعوت اسلامی کی پہلی کوشش:۔ لیکن دوسرا جو کچھ نہ کچھ تبلیغی نوعیت کا کام جماعت اہلسنت کے پلیٹ فارم سے ہو رہا تھا وہ یکسر ختم ہو گیا جبکہ انگریز سرکار کے تنخواہ دار مولوی الیاس کاندھلوی (مکالتہ الصدیقین) کی تبلیغی جماعت جو انگریز کیا ایماء پر ہی قائم ہوئی تھی وہ مسلمانوں سے دین و ایمان کی دولت چھیننے میں بخلت سے کام کر رہی تھی تو ایسے حالات میں امام اہلسنت حضرت علامہ سید احمد سعید شاہ صاحب کاظمی رحمۃ اللہ علیہ نے ۵ دسمبر ۱۹۷۸ء کو ریکس التحریر حضرت علامہ ارشد القادری مصنف تبلیغی جماعت جو اس وقت انڈیا میں دعوت اسلامی طرز کی ایک جماعت کی بنیاد رکھ چکے تھے کو ایک مکتوب کے ذریعے پاکستان آنے کی دعوت دی ۲۸ دسمبر ۱۹۷۸ء کو دعوت اسلام کے قیام کے سلسلے میں مدرسہ عربیہ انوار العلوم ملتان میں ایک اجلاس منعقد ہوا جس میں علامہ ارشد القادری سمیت دیگر اکابرین نے شرکت کی دوسرا اجلاس جامع مسجد گلزار حبیب کراچی میں خطیب پاکستان حضرت علامہ شفیع اوکاڑوی کی میزبانی میں ہوا چونکہ اوکاڑوی صاحب جماعت اہلسنت کے تحت تبلیغی امور سرانجام دے چکے تھے اس لئے علماء نے انہیں یہ ذمہ داری سونپنا چاہی لیکن انہوں نے اس سے معذرت کر لی اس اجلاس میں شریک امام اہلسنت حضرت علامہ سید احمد سعید کاظمی علیہ الرحمۃ، علامہ ارشد القادری، خطیب پاکستان حضرت مولانا محمد شفیع اوکاڑوی، مفتی وقار الدین اور علامہ شاہ احمد نورانی صدیقی قابل ذکر ہیں۔

امیر اہلسنت کی ناخوشی:۔ اجلاس میں خطیب پاکستان کے انکار کے بعد شرکاء میں سے غالب گمان یہی ہے کہ وقار الدین علیہ الرحمۃ نے حضرت مولانا محمد الیاس قادری کا نام پیش کیا آپ اس وقت ایک تنظیم بنام 'انجمن اشاعت اسلام' قائم کر کے اس کے ذریعے وسیع پیمانے پر کام کرنے کا جذبہ رکھتے تھے آپ عظیم مجاہد جوان مرد جوان ہمت اور خدمت مسلک اہلسنت سے سرشار تھے آپ کے وجود میں عشق رسول ﷺ کا خمار تھا اعلیٰ کردار اور اعلیٰ گفتار

کے مالک تھے۔ تقویٰ، پرہیزگاری کے پیکر تھے اور دینی حلقوں میں اچھی شہرت رکھتے تھے۔ انجمن طلباء اسلام کی کئی نشستوں میں آپ درس بھی دے چکے تھے اسلئے حضرت قبلہ مفتی (وقار الدین) صاحب کی تجویز پر اکابرین اہلسنت نے حضرت مولانا محمد الیاس قادری کو اجلاس میں فوری طور پر بلوایا اور اس کام کی ذمہ داری سے آگاہ کیا تو حضرت صاحب نے ایک دن کی مہلت مانگی دوسرے ہی دن قائد اہلسنت حضرت علامہ شاہ احمد نورانی صدیقی کے دولت کدے پر حضرت مولانا محمد الیاس قادری نے یہ دینی ذمہ داری اس شرط پر قبول کی کہ ”میرے کام میں مداخلت کوئی نہیں کرے گا میں اپنی آزاد پالیسی کے ذریعے کام کروں گا“ اکابرین اہلسنت نے دیکھا کہ ان کے اندر ٹیلنٹ بھی ہے اور جذبہ و صلاحیت بھی، تو یہ عظیم ذیوٹی انہیں سوچنی تو اس پر آپ دعوت اسلامی کا یہ کام لے کر چلے۔

پہلا تاسیسی اجلاس:۔ ۱۱ جنوری ۱۹۷۹ء کی شب یہ وہ روشن شب تھی کہ جب کاغذی بازار کی نور مسجد میں حضرت امیر اہلسنت دامت برکاتہم العالیہ نے اپنے بارہ دوست و احباب کو جمع کر کے دعوت اسلامی کا تاسیسی اجلاس منعقد کیا لیکن راہرو ملتے گئے کارواں بنتا گیا کے مصداق دعوت اسلامی کی پھیلتی ہوئی دعوت کے نتیجے میں سنی مسلمانوں کی کثیر تعداد اس قافلے میں شامل ہوتی چلی گئی اور اب عصر حاضر میں دعوت اسلامی ایک بہت بڑی تنظیم ہے اور پھر دعوت اسلامی کے بڑھتے ہوئے کام کے پیش نظر یہ عظیم کام شہرت دوام حاصل کرنے والی مسجد جامع مسجد شہید میں منتقل کرنا پڑا۔

دعوت اسلامی کے سات نکات:۔ دعوت اسلامی کا نصب العین درج ذیل سات نکات تھے

- ۱۔ ارکان اسلام: توحید و رسالت اور دیگر ضروریات دین پر ایمان لانا اور نماز، روزہ، زکوٰۃ، حج، کے مسائل سیکھنا اور ان پر عمل کرنا۔

ہوئے ہیں اور ان اسلامی بھائیوں نے لوگوں کے دلوں میں اسلامی روح بیدار کرنے کو اپنی زندگی کا مقصد ٹھہرایا ہوا ہے، محبت رسول ﷺ کا پرچار ان کی اولین ترجیح ہے اور محبت رسول ﷺ کے پرچار کو دعوت اسلامی نے اس لیے زندگی کا مقصد قرار دیا ہے کہ یہی وہ جذبہ جو کہ غزوہ بدر و احد و غزوہ تبوک و خندق میں صحابہ کرام رضی اللہ عنہم کے کام آیا تھا۔“

(اسلام کا نظام تبلیغ اور دعوت اسلامی از علامہ حبیب الرحمن سعیدی ص ۱۲ تا ۲۵)

آپ نے ملاحظہ کیا کہ دعوت اسلامی کن ادوار میں رونماں ہوئی اور آپ نے یہ بھی ملاحظہ کیا کہ امیر دعوت اسلامی کو کن علماء نے منتخب کیا یہاں میں ان عقل سے عاری اور متعصب حضرات سے پوچھتا جو کہتے ہیں کہ امیر دعوت اسلامی عالم دین نہیں ہیں کیا وہ علماء جنہوں نے مولانا محمد الیاس قادری صاحب کو ایک ایسی تحریک کے لیے منتخب کیا جس میں تبلیغ کے لیے ہر قدم پر تعلیم و تعلم سے واسطہ پڑتا ہے کیا وہ علماء اس چیز سے ناواقف تھے یا پھر ان کے پیش نظریہ تھا کہ مولانا موصوف تو صرف ایک عابد ہیں، ایک متقی ہیں یا صرف ایک عام مسلمان ہیں؟؟؟

تحریک دعوت دین کا دھارا

الحمد للہ دعوت اسلامی عالم اسلام کی ایک ایسی معروف تحریک ہے جس سے استفادہ عام کا حصول ہوا ہے جس کو ہر ذی شعور باخوبی جانچ سکتا ہے۔ راقم کی مندرجہ تحریر سے بہر حال یہ تو عیاں ہو گیا کہ تحریک دعوت اسلامی ہمارے معاشرہ کے لیے کتنی ضروری چیز ہے اگر ایسا ہی ہے تو پھر میں اپنے ان حباب سے گزارش کرتا ہوں جو بات بات میں ایک ایسی تحریک کو قلماً و خطاً نقصان پہنچانے کی کوشش لا حاصل کر رہے ہیں جو ہمارے قلوب و اذان کا ایک جز لا ینفک ہے ہمیں تو تحریک کا شکریہ ادا کرنا چاہیے جس نے ہم کو راہِ باست کا مسافر بنایا۔ دیکھیں! انسان غلطی کا پتلا ہے بھولنا انسان کی سرشت میں شامل ہے

اگر تحرکی ارکان و تحرکی پیچیدہ عناصر سے کوئی ایسا عمل رو پڑتا ہے جو ہمارے فہم میں غلط ہے یا کوئی ایسا عمل جو ہماری طبیعت کے غیر موافق ہوتا محسوس ہوتا ہے تو ہمیں تحریک کی دیگر تعمیری پہلوں کو دیکھنا چاہیے نہ کہ منفی پہلوں کو اجاگر کرنا چاہیے۔

بعض عوام اس بات کے شاق ہیں کہ اسلامی بھائی اپنے پیر کی مدح سرائی میں مبالغہ آرائی سے کام لیتے ہیں اور اپنے شیخ کو دیگر مشائخ و علماء سے بالا سمجھتے ہیں اور امیر اہلسنت کے نام کے ساتھ ایسے ایسے القابات منسوب کرتے ہیں جو بہت عظیم اشخاص کا ہی حصہ ہیں اور پیر صاحب کے سامنے ان کے مریدین و محبین مناقب عطا رہ پڑھتے ہیں تو امیر اہلسنت خاموشی اختیار کرتے ہیں اور میں اپنی سابق تحریر میں اعلیٰ حضرت علیہ الرحمہ کے حوالہ سے بیان کر آیا ہوں کہ اگر کوئی عالم و مرشد سمجھتا ہے کہ میری مناقب و توصیفی کلمات سے عوام کی رغبت میری جانب مبذول ہوگی جس کی بنا پر میں ان کی تربیت اخلاق کر سکوں گا تو اس میں کوئی حرج نہیں ہے بلکہ ایک مستحسن عمل ہے ایسے معترض احباب سے میں عرض کرتا ہوں کہ اگر تو ایسا ہی نہیں یہ آپ کی فقط ایک غلط فہمی ہے یا پھر غلط رپورٹنگ کا پیش خیمہ ہے اور اگر مان بھی لیا جائے کہ آپ کا اعتراض درست ہے تو میں گز ارض کرتا ہوں کہ اس میں شرعی حرج کیا واقع ہو رہا ہے۔ مزید امام اہلسنت کی ایک توضیح ملاحظہ فرمائیں انشاء اللہ ﷻ جواب اعتراض پر ایک مستند دلیل ثابت ہوگا۔

ایک سائل نے اعلیٰ حضرت فاضل بریلوی رحمہ اللہ سے سوال کیا کہ کوئی بھائی مدح میں اشعار سننے اور مریدوں کو انعامات دے تو اس کے بارے شرع کا کیا حکم ہے تو آپ رضی اللہ عنہ نے جواب عنایت فرماتے ہوئے فرمایا:

”.... ہاں اگر تعریف واقعی ہو تو اگرچہ تاویل معروف و مشہور کے ساتھ، جیسے شمس

الائمہ و فخر الساماء و تاج العارفین و امثال ذالک (اماموں کے آفتاب، اہل علم کے لئے

فخر، اور عارفوں کے تاج، اور اسی قسم اور نوع کے دوسرے تو صلیٰ کلمات جو مدوح کی تعریف و توصیف ظاہر کریں) کہ مقصود اپنے عصر یا مصر کے لوگ ہوتے ہیں اور اس پر اس لئے خوش نہ ہو کہ میری تعریف ہو رہی ہے بلکہ اس لئے کہ ان لوگوں کی ان کو فہم دینی پہنچائے گی مع قبول سے سنیں گے جو ان کو نصیحت کی جائے گی تو یہ حقیقتہً حسبِ مدح نہیں خبرِ نصیح مسلمان ہے اور وہ محض ایمان ہے۔“

(فتاویٰ رضویہ جدید ۲۱/۵۹۷)

فتویٰ مرقومہ سے عیاں ہو گیا کہ اگر کوئی شیخ یا قائد اپنے تعریفی کلمات کو بیتِ حسنہ سے یا لکھوائے جس سے عوام کو اپنی طرف مرغوب کرنا مقصود ہو، تاکہ لوگ دعوتِ دین کو توجہ سے سنیں تو یہ غیر شرعی نہیں بلکہ ایک مستحکم عمل ہے۔

عالمِ معصوم نہیں ہوتا

اگر کسی شخص کو کسی عالمِ دین میں کسی قسم کی خامی یا بے عملی محسوس ہوتی ہو تو اس کا یہ مطلب نہیں کہ وہ شخص اس کو اپنا نکتہ تنقید بنالے، شرعاً و اخلاقاً یہ درست نہیں ہے۔ امیرِ اہلسنت کی شخصیت ہمارے لیے مردہ جانفزا ہے، اگر کسی کو ان میں بھی کسی قسم کی کوئی کوتاہی و خامی دکھائی دیتی ہے تو ہم کو اس بارے میں زباں درزی سے گریز کرنی چاہیے اور مصلحتِ شرعیہ کا تقاضہ بھی یہی ہے اگرچہ امیرِ اہلسنت کی عظیم روحانی ہستی کے بارے میں لاکھوں لوگ گواہی دے سکتے ہیں کہ آج تک ہم نے آپ کی ذات میں کوئی غیر شرعی کام نہیں دیکھا۔
امامِ اہلسنت فرماتے ہیں:

”مقاصدِ شرع سے ماہر خوب جانتا ہے کہ شریعتِ مطہرہ رفتی و تیسیر پسند فرماتی ہے، نہ معاذ اللہ تصدیق و تشدید، ولہذا جہاں ایسی دقتیں واقع ہوئیں علمائے کرام انہیں روایات کی طرف جھٹکے ہیں جن کی بناء پر مسلمان تنگی سے بچیں ردِ الحقائق کی کتاب الحمد و مدح میں

